



# اسلامی وحدت و مساوات

سیرت طیبہ  
کا درخشاں پہلو

Website: <http://www.khatm-e-nubuwwat.info>  
<http://www.khatm-e-nubuwwat.com>

عالمی مجلس تحفظ ختم نبوت کا ترجمان

ہفت روزہ

# ختم نبوت

INTERNATIONAL KHATM-E-NUBUWWAT KARACHI  
URDU WEEKLY PAKISTAN

شمارہ: ۴۰ جلد: ۳۹  
۱۳ تا ۱۵ رجب الاول ۱۴۳۲ھ مطابق ۲۳ تا ۳۱ اکتوبر ۲۰۲۰ء

# آپ ﷺ کی تبلیغی مقاصد میں ثابت قدمی



مُبلِغینِ ختمِ نبوت کا  
گلگت اور اسکرو کا  
تبلیغی سفر

Website: <http://www.khatm-e-nubuwwat.org>  
Email: [editorkn@yahoo.com](mailto:editorkn@yahoo.com)



# اس کے مسائل

مولانا محمد اعجاز مصطفیٰ

## اللہ تعالیٰ کی مشیت

ج:..... اللہ تعالیٰ کی رضا کی علامت یہ ہے کہ اللہ تعالیٰ جس سے راضی ہوں اسے نیکی اور خیر کے کاموں کی توفیق نصیب ہوتی ہے اور گناہوں سے، اللہ تعالیٰ کی نافرمانی کرنے سے اسے نفرت اور وحشت ہو جاتی ہے یا کم سے کم اسے گناہوں سے بچنے اور پرہیز کرنے کی توفیق ہو جاتی ہے اور یہ ظاہر ہے کہ خیر کے کاموں سے اللہ راضی ہوتا ہے اور بُرائی سے اللہ ناراض ہوتا ہے۔

### گناہ کبیرہ

س:..... گناہ کبیرہ سے کیا مراد ہے اور کون کون سے گناہ، گناہ کبیرہ میں آتے ہیں؟

ج:..... گناہ کبیرہ سے مراد ایسے گناہ ہیں کہ جن پر قرآن کریم اور حدیث میں سخت وعید آئی ہو یا اس کی کوئی سزا بیان کی گئی ہو۔ مثلاً جھوٹ بولنا، جھوٹی قسم کھانا، دھوکا دینا، وعدہ خلافی کرنا، ملاوٹ کرنا، چوری کرنا، تہمت لگانا، غیبت کرنا، زنا کرنا، سود کالین دین کرنا، نماز روزہ چھوڑ دینا، والدین کے ساتھ بدسلوکی کرنا وغیرہ وغیرہ۔

### نابالغ بچوں کے اعمال کا اجر و ثواب

س:..... انسان کے نامہ اعمال میں کس عمر سے گناہ اور ثواب کے کام لکھے جاتے ہیں؟

ج:..... لڑکا یا لڑکی جیسے ہی بلوغت کی عمر کو پہنچے، ان کے نامہ اعمال میں فرشتے اس کے گناہ اور ثواب لکھنا شروع کر دیتے ہیں۔ نابالغی کی حالت میں کوئی گناہ نہیں لکھا جاتا، جبکہ ثواب والدین کے نامہ اعمال میں لکھ دیا جاتا ہے۔ واللہ اعلم بالصواب۔

س:..... اللہ تعالیٰ کے حکم کے بغیر ایک پتہ بھی نہیں ہل سکتا، تو پھر انسان جو گناہ کرتا ہے یا نیکی کرتا ہے، یہ بھی اللہ تعالیٰ کے حکم سے اور اس کی مشیت سے ہی کرتا ہے تو اس کے گناہ پر عذاب اور نیکی پر ثواب کیوں ملتا ہے؟ جبکہ یہ دونوں کام تو انسان نے اللہ تعالیٰ کی مشیت سے ہی کئے ہیں؟

ج:..... بے شک دنیا میں جو کچھ بھی ہو رہا ہے یہ اللہ تعالیٰ کے حکم سے ہی ہو رہا ہے، اسی طرح انسان جو اچھا یا بُرا کام کرتا ہے، یہ بھی اللہ تعالیٰ کے حکم سے ہی کرتا ہے، مگر اس کا یہ مطلب نہیں ہے کہ انسان گناہ یا ثواب کے کام کرنے پر مجبور ہے اور نہ ہی یہ مطلب ہے کہ اللہ تعالیٰ انسان کے گناہ اور کفر سے راضی ہوتا ہے۔ کیونکہ اللہ تعالیٰ کی مشیت اور چیز ہے اور رضا اور چیز ہے۔ گناہ اور بُرائی کے کاموں سے اللہ راضی اور خوش نہیں ہوتا اور نہ ہی اللہ تعالیٰ ان کاموں کے کرنے کا حکم دیتا ہے اور انسان کو اللہ تعالیٰ نے مجبور نہیں بنایا بلکہ اسے اختیار سے نوازا ہے، اب یہ انسان کی مرضی اور اختیار پر ہے کہ وہ اچھے کام کر کے اللہ تعالیٰ کو راضی کر لے اور اللہ کے نیک بندوں میں شامل ہو جائے جس کے بدلہ میں اسے اللہ کی رضا اور اس کی جنت نصیب ہوگی یا وہ کفر اور گناہ کے کام کر لے اور اللہ کو ناراض کر کے اس کی جہنم کا مستحق بنے۔

## اللہ تعالیٰ کی رضا کی علامت

س:..... ہمیں کیسے پتہ چلے گا کہ اللہ تعالیٰ ہم سے راضی ہیں یا ناراض ہیں؟ اور اللہ تعالیٰ کو راضی کرنے کے لئے ہمیں کیا کرنا چاہئے؟ کیونکہ قدم قدم پر تو ہم اللہ تعالیٰ کی نافرمانی کرتے ہیں؟

# ہفت روزہ ختم نبوت



مجلس ادارت

مولانا سید سلیمان یوسف بنوری، صاحبزادہ مولانا عزیز احمد،  
علامہ احمد میاں حمادی، مولانا محمد اسماعیل شجاع آبادی،  
مولانا قاضی احسان احمد

جلد: ۳۹ ۱۳ تا ۱۵ ربیع الاول ۱۴۴۲ھ مطابق ۲۳ تا ۳۱ اکتوبر ۲۰۲۰ء شماره: ۴۰

## بیاد

### اس شمارے میں!

امیر شریعت مولانا سید عطاء اللہ شاہ بخاری  
خطیب پاکستان مولانا قاضی احسان احمد شجاع آبادی  
مجاہد اسلام حضرت مولانا محمد علی جالندھری  
مناظر اسلام حضرت مولانا لال حسین اختر  
محدث العصر حضرت مولانا سید محمد یوسف بنوری  
خواجہ خواجگان حضرت مولانا خواجہ خان محمد  
فاتح قادیان حضرت اقدس مولانا محمد حیات  
مبلغ اسلام حضرت مولانا عبدالرحیم اشعر  
مجاہد ختم نبوت حضرت مولانا تاج محمود  
ترجمان ختم نبوت مولانا محمد شریف جالندھری  
جانشین حضرت بنوری حضرت مولانا مفتی احمد الرحمن  
شہید اسلام حضرت مولانا محمد یوسف لدھیانوی شہید  
حضرت مولانا سید انور حسین نقیس الحسینی  
شیخ الحدیث حضرت مولانا عبدالعزیز لدھیانوی  
شہید ختم نبوت حضرت مفتی محمد جمیل خان  
شہید ناموس رسالت مولانا سعید احمد جلال پوری

اسلامی قانون وراثت	۴	محمد اعجاز مصطفیٰ
اسلامی وحدت و مساوات.....	۶	مولانا شفیق احمد قاسمی
آپ ﷺ کی تبلیغی مقاصد میں ثابت قدمی	۱۱	مولانا محمد زکریا نعمانی
مبلغین ختم نبوت کا گلگت و اسکر دو کا تبلیغی سفر	۱۵	مولانا قاضی احسان احمد
حافظ محمد جمیل کی رحلت	۲۰	مولانا محمد ساجد، بھکر
تحفظ ختم نبوت کانفرنس، ایبٹ آباد	۲۱	رپورٹ: ساجد اعوان
مولانا شجاع آبادی کے دعوتی تبلیغی اسفار	۲۳	ادارہ

### زرتعادوں

امریکا، کینیڈا، آسٹریلیا: ۱۰۰ ڈالر یورپ، افریقہ: ۸۰ ڈالر، سعودی عرب،  
متحدہ عرب امارات، بھارت، مشرق وسطیٰ، ایشیائی ممالک: ۷۰ ڈالر  
فی شمارہ ۱۵ روپے، ششماہی: ۳۵۰ روپے، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019  
IBAN NO. PK68ABPA0010010964680019  
AALMIMAJLISTAHAFUZKHATM-E-NUBUWWAT 0010010964710018  
IBAN NO. PK45ABPA0010010964710018  
Allied Bank Binori Town Branch Code: 0159 Karachi.

### سرپرست

حضرت مولانا ڈاکٹر عبدالرزاق اسکندر مدظلہ  
حضرت مولانا حافظ ناصر الدین خاکوانی مدظلہ

### مدیر اعلیٰ

مولانا عزیز الرحمن جالندھری

### نائب مدیر اعلیٰ

مولانا محمد اکرم طوفانی

### مدیر

مولانا محمد اعجاز مصطفیٰ

### معاون مدیر

عبداللطیف طاہر

### قانونی مشیر

حشمت علی حبیب ایڈووکیٹ

منظور احمد میو ایڈووکیٹ

### سرکوشیشن منیجر

محمد انور رانا

ترکیں و آرائش:

محمد ارشد خرم، محمد فیصل عرفان خان

لندن آفس:

35, Stockwell Green  
London, SW9 9HZ U.K  
Ph: 0207-737-8199

مرکزی دفتر: حضوری باغ روڈ، ملتان

فون: ۰۶۱-۴۷۸۳۴۸۶

Hazori Bagh Road Multan  
Ph: 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی، فون: ۳۲۷۸۰۳۴۰-۳۲۷۸۰۳۴۰ ٹیکس: ۳۲۷۸۰۳۴۰  
Jama Masjid Bab-ur-Rehmat (Trust)  
Old Numaish M.A. Jinnah Road Karachi  
Ph: 32780337, Fax: 32780340

# اسلامی قانون وراثت

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَسَلَامٌ عَلٰی عِبَادِهِ الَّذِیْنَ اصْطَفٰی

دین اسلام کا یہ اعزاز ہے کہ اس نے ایک انسان کی پیدائش سے موت تک کے تمام احکامات اور تمام معاملات میں راہنمائی و راہبری فرمائی ہے۔ خصوصاً مسئلہ وراثت کو تو قرآن کریم نے بڑی وضاحت و صراحت سے بیان فرمایا ہے۔ لیکن افسوس اس بات کا ہے کہ ہمارے ملک پاکستان کی عدالتوں میں مسئلہ وراثت کو سلجھانے کے لئے کوئی قانونی و دستوری مجموعہ نہیں ہے، یا تو ملک میں موجود دارالافتاؤں سے حاصل کردہ فتاویٰ پر انحصار کیا جاتا ہے یا پھر محمدن لانا می کتاب کا سہارا لیا جاتا ہے، جس کو پارسی مذہب کے ایک پیروکار نے تصنیف کیا ہے۔ اگرچہ عدالتوں میں اس کتاب کو معتبر مانا جاتا ہے، لیکن اس کے بعض مندرجات شرعی حوالے سے محل نظر ہیں، اسی لئے اس کے خلاف ایک آئینی درخواست و فاتی شرعی عدالت میں دائر کی گئی، و فاتی شرعی عدالت نے اسلامی نظریاتی کونسل سے رائے طلب کی۔ کونسل نے ۲۰۰۹ء میں اجلاس ۱۷ جنوری ۲۰۱۸ء میں غور و خوض کے بعد فیصلہ کیا کہ:

”مناسب یہ ہے کہ اسلامی نظریاتی کونسل کی طرف سے وراثت کے شرعی احکام کو قانون کی زبان میں مرتب کیا جائے اور ماہرین

قانون کی راہنمائی کے لئے کونسل کی سفارش کی شکل میں منظور کیا جائے۔ معزز رکن جناب مولانا امداد اللہ وراثت کے شرعی احکام کو قانون کی

زبان میں ڈرافٹ کریں اور آنے والے اجلاس میں کونسل کے غور و خوض کے لئے پیش فرمائیں۔“ (اسلامی قانون وراثت، ص: ۳)

بہر حال حضرت مولانا امداد اللہ صاحب نے احکام میراث پر مشتمل مسودہ مرتب کر کے کونسل میں پیش کیا۔ پاکستان میں موجود تمام مسالک کے نامور دارالافتاؤں سے اس کی تحقیق و تصویب کرائی گئی اور اس کے بعد کونسل نے قانونی زبان میں حتمی مسودہ مرتب کر کے منفقہ طور پر اس کی منظوری دی۔ اس کتاب کے دو حصے ہیں: پہلا حصہ فقہ حنفی جو ۱۳ ابواب کی ۴۶ دفعات پر مشتمل ہے۔ دوسرا حصہ فقہ جعفریہ جو ۶ ابواب کی ۲۰ دفعات پر مشتمل ہے۔ گویا کل ۶۶ دفعات پر مشتمل یہ مجموعہ مرتب کیا گیا۔ اسلامی نظریاتی کونسل کے چیئرمین محترم جناب قبلہ ایاز صاحب ”اسلامی قانون وراثت ۲۰۱۹ء“ کی تیاری کے بارہ میں لکھتے ہیں:

”اس کی حتمی تیاری میں تقریباً دو سال کا عرصہ صرف ہوا اور کونسل نے اپنے ۲۱۷ ویں اجلاس ۷-۸ جنوری ۲۰۲۰ء میں اس کی

منظوری دیتے ہوئے وزارت قانون کو ارسال کرنے اور اسے اردو و انگریزی زبان میں شائع کرنے کا فیصلہ کیا۔ فی الحال یہ اردو ایڈیشن

ہے۔ عن قریب اس کانگریزی ایڈیشن بھی منظر عام پر آئے گا۔ اس مجموعہ کی خصوصیت یہ ہے کہ اس کی تیاری میں مفتیانِ کرام اور ماہرینِ قانون نے حصہ لیا ہے.....“

(ص: ۱۰)

آخر میں چیئرمین صاحب نے جناب مولانا مفتی امداد اللہ صاحب رکن کونسل، جناب افتخار حسین نقوی صاحب رکن کونسل، ڈاکٹر انوار اللہ صاحب سابق سینئر ریسرچ ایڈوائزر وفاقی شرعی عدالت اسلام آباد و سابق اسلامک لیگل سپیشلسٹ، وزارت مذہبی امور، برونائی دارالسلام، ڈائریکٹر جنرل (ریسرچ) ڈاکٹر انعام اللہ صاحب، سینئر ریسرچ آفیسر مفتی غلام ماجد صاحب اور ریسرچ اسٹنٹ مفتی شرف الدین صاحب کا شکریہ ادا کیا، جنہوں نے بڑی جانفشانی سے کام کیا۔

بہر حال ہم اپنی حکومت سے بھی مطالبہ کریں گے کہ جب ہمارا ملک اسلام کے نام پر معرض وجود میں آیا، قرآن و سنت اس کا سپریم لاء ہے اور اسلامی نظریاتی کونسل جیسا مؤقر ادارہ اسی مقصد و حید کے لئے بنایا گیا ہے، اس ادارہ نے بڑی محنت و جانفشانی سے سپرد کیے ہوئے کام کو مکمل کیا اور اسلامی نظام پر مشتمل اتنی سفارشات کونسل سے بحث و تہیص کے بعد منظور ہو چکی ہیں کہ آج بھی اگر حکومت مکمل اسلامی نظام نافذ کرنے کا اعلان کرے تو اسے قانون سازی کے لئے کسی مشکل کا سامنا نہ ہوگا اور مزید یہ کہ اگر حکومت اسلامی نظریاتی کونسل کی سفارشات کو قانونی شکل میں ڈھال دیتی ہے تو پاکستان عالم اسلام میں وہ پہلا ملک کہلائے گا جو مکمل اسلامی نظام قانون کی شکل میں عالم اسلام کے سامنے پیش کر سکے گا۔ اللہ تبارک و تعالیٰ ہمارے حکمرانوں کو اس کی توفیق عطا فرمائے، آمین۔

وصلی اللہ تعالیٰ علی خیر خلقہ سیدنا محمد و علی آلہ وصحبہ (جمعین)

## بن کے رحمت ہمارے نبی ﷺ آئے ہیں

لئیق اعظمی، عظیم گڑھ

آپ ﷺ سے پہلے جو بھی نبی آئے ہیں  
چاند تارے زمیں پر اتر آئے ہیں  
فرش سے عرش تک نور ہی نور ہے  
ہر بُرائی مٹی پھول دل کے کھلے  
جو سفینے تھے طوفاں میں اٹکے ہوئے  
آپ ﷺ جیسی کسی کو نہ عظمت ملی  
سارے غم مٹ گئے دل کو خوشیاں ملیں  
شرک حیران ہے کفر ویران ہے

نعت احمد ﷺ سنائیں گے کہتے ہیں سب

جب لئیق اعظمی بزم میں آئے ہیں

# اسلامی وحدت و مساوات

## سیرت طیبہ کا ایک درخشاں پہلو

مولانا شفیق احمد قاسمی، ابو ظہبی

کیوں اتنا زور دیا، آپ صلی اللہ علیہ وسلم نے کوہ صفا سے جو اعلان کامیابی و کامرانی نشر فرمایا تھا، اس میں تمام لوگوں کو مخاطب کرتے ہوئے کہا تھا: ”يَا أَيُّهَا النَّاسُ قُولُوا لَا إِلَهَ إِلَّا اللَّهُ تَفْلِحُونَ“ اے لوگو! لا الہ الا اللہ کہو کامیاب رہو گے۔ آپ کا روئے سخن سردار قریش کی طرف تھا اور غلامانِ عرب کی جانب بھی۔ آپ صلی اللہ علیہ وسلم نے اپنے اعلان میں امیہ بن خلف کو بھی مخاطب کیا تھا اور بلال حبشی کو بھی پیغام دیا تھا، آپ صلی اللہ علیہ وسلم نے مردوں کو مخاطب فرمایا تھا اور عورتوں کو بھی شامل کیا تھا۔ آپ صلی اللہ علیہ وسلم نے جوانوں کو بھی دعوت دی تھی اور بچوں کو بھی پکارا تھا، یہ پہلا اعلانِ حق جو سرعام کیا گیا تھا رسولِ کائنات صلی اللہ علیہ وسلم کے دعوتی مشن کی ہمہ گیری اور آپ کی رحمتہ للعالمین کا اظہار تھا، اسی کے ساتھ اس دعوت کو اول اول جن لوگوں نے قبول کیا اور انسانی مساوات کا پہلا نمونہ دنیا کے سامنے آیا ان افراد میں ابو بکر صدیقؓ، آزاد و سردار تھے، تو حضرت خدیجہ الکبریٰؓ آزاد و مالدار تھیں، حضرت زید بن حارثہ غلام تھے، تو حضرت علیؓ بن ابی طالب بچے تھے، اس کے بعد ایک جماعت آئی جن میں یاسر و سمیہ اور عمار و خباب بن الارت، بلال حبشی رضی اللہ عنہم اجمعین جیسے نادار و کمزور اور غلام افراد تھے، تو طلحہ بن عبید اللہ، عثمان

قبائل کو جو ایک دوسرے کے خون کے پیاسے رہا کرتے تھے اور قبائلی نخوت اور خاندانی تفاخر کو اپنا آبائی ورثہ گمان کرتے تھے ایک پرچم تلے ایک عقیدہ و نظریہ پر متحد کر کے قوت و استقامت کا پیکر بنا دیا اور ان کی صدیوں پرانی تقلیدی روایات ”قَدْ وَجَدْنَا عَلَيْهِ آبَاتِنَا“ کو اسلامی نظریہ توحید میں بدل دیا؛ یہاں تک کہ جو عرب اپنی ذاتی خواہشات، قبائلی روایات اور خاندانی امتیازات کے تابع ہو کر برسوں لڑتے مارتے اور کلتے رہتے تھے، وہ اللہ کے لیے جینے اور مرنے لگے اور تمام امتیاز و تفاوت کو ترک کر کے انسانی مساوات اور اسلامی وحدت کا اعلیٰ ترین نمونہ بن گئے اور ایک ایسی آندھی بن کر آگے بڑھے کہ اس کے سامنے قیصر و کسریٰ بھی ”هَبَاءٌ مِّنْ شُورًا“ (بکھرے ذرات) ہو کر اڑ گئے اور افریقہ و اندلس، چین و سندھ کے دور دراز علاقوں تک اسلامی پرچم لہرانے لگا اور فضائے کائنات میں اللہ اکبر، اللہ اکبر کی ہمہ دم صدائیں گونجنے لگیں۔

وحدت و مساوات کا پہلا منظر:

آج ہم کو رسولِ کامل صلی اللہ علیہ وسلم کی سیرت مبارکہ کے اسی پہلو پر غور کرنا ہے کہ آپ صلی اللہ علیہ وسلم نے مسلمانوں کو شرعی قوانین و احکام کا پابند بنانے سے پہلے ان کے درمیان سب سے پہلے وحدت و مساوات پیدا کرنے پر

سرور کائنات، فخر موجودات، رحمت عالم، ہادی اعظم محمد عربی صلی اللہ علیہ وسلم کی سیرت طیبہ اور حیات مبارکہ کا ایک انقلاب آفریں کارنامہ یہ ہے کہ آپ صلی اللہ علیہ وسلم نے ایمان و توحید اور آسمانی دستور و قانون کی بنیاد پر قائم ایک ایسا صالح اور جامع معاشرہ تشکیل فرمایا جس کا ہر فرد بتان رنگ و خوں کو توڑ کر ملت میں گم ہو چکا تھا اور دشمنانِ اسلام کے سامنے اسلامی وحدت و مساوات کی ایک ایسی چٹان کھڑی ہو گئی تھی، جس کے مضبوط پتھروں سے ٹکرا کر معاندینِ اسلام پاش پاش ہوتے گئے اور بہت قلیل مدت میں وہ سبھی طاغوتی اور فرعونی طاقتیں جو قصرِ اسلام کو منہدم کرنے کی سر توڑ کوششیں کر رہی تھیں، نیست و نابود ہو کر صفحہ ہستی سے مٹ گئیں اور تاریخ کے اوراق پر صرف ان عبرت ناک انجام کی داستان باقی رہ گئی کہ دنیا میں کبھی روم و فارس کی دوز بردست سلطنتیں پائی جاتی تھیں جن کی قوت و طاقت کے ڈنکے بجتے تھے اور شوکت و سطوت کے پھریرے اڑتے تھے اور اقوامِ عالم ان کے زیر نگیں تھیں۔

سیرۃ النبی صلی اللہ علیہ وسلم کے اس انقلابی پہلو نے دانشورانِ یورپ و امریکہ اور مفکرانِ ہند و چین کو ششدر کر رکھا ہے کہ آخر کیوں کر ایک عرب نژاد اُمی نے عربوں کے متحارب و متصادم

وخاصیت کا بنایا ہے، کہیں کی مٹی سیاہ ہے تو کسی علاقہ کی مٹی سرخ ہے، کسی مقام کی مٹی زرد ہے، تو کسی جگہ کی مٹی سفیدی مائل ہے، کوئی مٹی سخت ہے تو کوئی بھری، ان سب کے مجموعہ اور خمیر سے حضرت آدم علیہ السلام کی تخلیق ہوئی، اس نکتہ و حکمت کو رسول حکمت و موعظت، رحمت عالم صلی اللہ علیہ وسلم نے ایک جملہ ”وَآدَمُ خُلِقَ مِنْ تُرَابٍ“ سے بیان فرمایا ہے اور اللہ تعالیٰ نے قرآن مجید میں ارشاد فرمایا:

”يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا“  
(النساء: ۱)

ترجمہ: ”اے لوگو! تم اپنے اس پروردگار سے ڈرو جس نے تم کو ایک جان (آدم) سے پیدا کیا اور اسی سے اس کی بیوی (حواء) کو پیدا کیا اور ان دونوں (کے اختلاط) سے بہت سے مردوں اور عورتوں کو پھیلایا اور ڈرو اس اللہ سے جس کے واسطہ سے تم ایک دوسرے سے سوال کرتے ہو اور رشتہ داریوں (کو قطع کرنے) سے ڈرو، بیشک اللہ تم سب پر نگران ہیں۔“

ترجمہ: ”اے لوگو! ہم نے تم کو ایک نر اور مادہ (آدم و حوا علیہما السلام) سے پیدا کیا اور تم کو مختلف قوموں اور خاندانوں میں بنایا؛ تاکہ ایک دوسرے کو شناخت کر سکو، یقیناً اللہ کے نزدیک تم سب میں سب سے زیادہ معزز اللہ کے نزدیک وہ ہے جو تم میں سب سے

رسول اللہ صلی اللہ علیہ وسلم کے بین الاقوامی مشن دعوت و ہدایت کی ابتدا تھی۔  
انسانی مساوات کی بنیاد:

آنحضور صلی اللہ علیہ وسلم نے گروہوں، فرقوں، قبیلوں، خاندانوں میں منقسم عربوں کو ایک ایسی دعوت دی تھی جس میں رنگ و نسل اور نسب و حسب پر تفاخر، اور قبیلہ و خاندان کے امتیاز و تفوق کی کوئی گنجائش نہیں تھی، سب کو انسانی مساوات کا درس دیا جا رہا تھا کہ تمام لوگ آدم کی اولاد ہیں اور آدم کی تخلیق مٹی سے ہوئی تھی کسی عربی کو کسی عجمی پر ایسی گورے کو کسی کالے پر کوئی برتری نہیں ہے؛ مگر تقویٰ و پرہیزگاری کے ذریعہ، جیسا کہ ارشاد نبوی ہے: ”النَّاسُ بَنُوا آدَمَ وَآدَمُ خُلِقَ مِنْ تُرَابٍ لَافْضَلَ لِعَرَبِيٍّ عَلَىٰ عَجَمِيٍّ إِلَّا بِالتَّقْوَىٰ“ (ترمذی) ایک دوسری حدیث میں مزید وسعت کے ساتھ فرمایا:

”تمام لوگ آدم کی اولاد ہیں اور آدم مٹی سے بنے تھے کسی عربی کو کسی عجمی پر اور کسی عجمی کو کسی عربی پر اور کسی گورے کو کسی کالے پر اور کسی کالے کو گورے پر کوئی برتری و فضیلت حاصل نہیں اگر فضیلت ہے تو تقویٰ و پرہیزگاری سے۔“ (مشکوٰۃ، زاد المعاد)

خالق کائنات نے اس دنیا کو ایک جان سے آباد کر کے اس کی نسل در نسل اولاد کو ہر جگہ آباد کیا ان میں تعارف و تعاون اور قربت کے لیے خاندان اور قبیلوں میں تقسیم کیا، مختلف خطوں کے افراد و اشخاص کے رنگ و روپ میں فرق رکھا؛ اس لیے کہ ان سب کی حقیقت نسل و تولید کے اعتبار سے اس باپ سے ہے جو مٹی سے بنائے گئے اور اللہ تعالیٰ نے مٹی کو الگ الگ رنگ

بن عصفان، ابو عبیدہ بن الجراح، عبدالرحمن بن عوف، حمزہ بن عبدالمطلب، زید بن ارقم رضی اللہ عنہم جیسے آزاد اصحاب ثروت اور خوش حال تجار تھے، پھر بہت تیزی سے مکہ کے کمزوروں، غلاموں، سنجیدہ و باوقار آزاد لوگوں میں اسلام اپنی جگہ بنانے لگا جو بھی دائرہ اسلام میں داخل ہوتا، تمام مشرکانہ جاہلی رسومات و عادات کو توڑ کر ملت واحدہ کے سمندر کا حصہ بن جاتا تھا۔ زیادہ عرصہ نہیں گزرا تھا کہ عمر بن خطاب رضی اللہ عنہ جیسا جری و بے باک نوجوان بھی حلقہ بگوشان اسلام ہو گیا۔ حضرت عمرؓ کا قبول اسلام، ایک نئی طاقت ثابت ہوا، ابو جہل کے تمرد و سرکشی اور عناد کا صحیح جواب عمرؓ ہی تھے، آپ نے پہلا قدم یہ اٹھایا کہ مسلمانوں کو خوف و ہراس کے ماحول سے نکالا، عرض کیا: یا رسول اللہ صلی اللہ علیہ وسلم اگر ہم حق پر اور مشرکین باطل پر ہیں تو پھر حق دہ کر چھپ کر رہے اور باطل آزاد پھرے، کیسے ہو سکتا ہے؟ ہم کھلم کھلا حرم پاک میں نمازیں ادا کریں گے اور اس وقت مشرکین مکہ نے اسلامی وحدت اور انسانی مساوات کا دلاویز نظارہ دیکھا کہ ابو بکر صدیق و عمر فاروق، حمزہ و طلحہ کے قدم بقدم شانہ بشانہ عمار و یاسر اور بلال، صہیب و زید بن حارثہ رضی اللہ عنہم اجمعین حرم شریف میں داخل ہوتے ہیں، ایک ساتھ ایک صف میں کھڑے ہوتے ہیں، ایک ساتھ رکوع و سجدہ کرتے ہیں یہ رسول کائنات صلی اللہ علیہ وسلم کے عالم گیر انقلاب و مساوات کا نقش اولیں تھا، ابھی اس انقلاب کو وسیع سے وسیع تر ہو کر پوری دنیا میں عام ہونا تھا، مکہ کی سنگلاخ زمین کے سنگ دل باشندوں میں تحریک وحدت و مساوات کی یہ کامیابی ابھی

تھیں، ان اسباب کی بنا پر بڑے پیمانے پر فسادات اور بغاوتیں رونما ہوئیں؛ چنانچہ ۲۳۵ھ کے فساد میں تیس ہزار افراد دارالسلطنت میں ہلاک ہوئے۔“ (مسلمانوں کا عروج و زوال کا اثر، ص: ۲۴)

اور ایران کے حالات کے بارے میں ایران بہ عہد ساسان کے حوالے سے رقم طراز ہیں: ”اونچ نیچ کا فرق، طبقوں کا تقاضا اور پیشوں کی تقسیم، ایرانی سوسائٹی اور نظام زندگی کا اٹل قانون تھا، جس میں رد و بدل ممکن نہیں تھا۔“ (مسلمانوں کے عروج و زوال کا اثر، ص: ۵)

اور ہندوستان کے طبقاتی نظام کے بارے میں منوسمرتی کے حوالے سے مورخ اسلام اکبر شاہ نجیب آبادی ”نظام سلطنت“ میں رقم طراز ہیں:

”دنیا میں برہمن سب سے افضل ہے برہمن دھرم کی مورت، نجات کا مستحق، دھرم کا محافظ ہے دنیا میں جو کچھ ہے برہمنوں کے لیے ہے برہمن کا کام وید پڑھنا، دان لینا، چھتری کا کام رعایا کی حفاظت کرنا، دان دینا، ویش کا کام ہے چوپایوں کی حفاظت کرنا، تجارت و کھیتی کرنا اور شودر کا کام ہے مذکورہ بالا تینوں کی خدمت کرنا۔ برہمن کا حق ہے کہ وہ غلام شودر سے دولت چھین لے اگر کوئی شودر کسی کا نام لے کر بلند آواز سے کہے تو فلاں برہمن سے بچ ہے، اس کے منہ میں گرم آہنی تیخ ڈال دی جائے۔“

اس جیسے غیر انسانی و غیر فطری ظالمانہ دستور و قانون کا ملغوبہ ہے منوسمرتی جس کے مصنف منومہاراج ہیں، طبقاتی نظام کے باعث فتنہ و فساد، ظلم و ستم کا ایک تاریک ترین بھیانک دور تھا۔

اصول وحدت و مساوات:

محرر عربی صلی اللہ علیہ وسلم نے ایسے عہد فساد

ملک خونریزی، غارت گری، سفاکی اور نہ ختم ہونے والی جنگ کی زنجیروں میں جکڑا ہوا تھا۔

پھر بیرون عرب یہ حقائق تھے کہ آریوں نے طاقت پا کر غیر آریوں کو پامال کیا، برہمنوں اور چھتریوں نے شودروں کو غلام بنایا، رومیوں نے افریقیوں پر غلبہ پا کر ان کو معاف نہیں کیا، یونانیوں نے ایرانیوں کو کمزور پا کر خونریزی کی، گاتھ اور گال نے بھی یہی کیا۔ فرعون مصر نے خدائی کا دعویٰ کر کے کونسا ظلم ہے جو نہیں ڈھایا اور آج بھی یورپ نسلی منافرت کے دام میں گھرا ہوا ہے، کالے گورے کے عنقریب وہاں زندہ ہیں۔

یہ تاریخی شہادتیں ہیں کہ انسان ان خرافات میں مبتلا ہو کر امن و امان کھو چکا تھا اور انسانی جان کی قدر و قیمت بھول چکا تھا، اسلام نے ضروری سمجھا کہ ان کے نظریہ میں مکمل انقلاب برپا کیا جائے اور انسانی رشتے مضبوط کیے جائیں، تاکہ انسانی خون کی قدر و قیمت لوگوں کے دلوں میں جاگزیں ہو۔ انسانی عزت و کرامت اجاگر ہو اور انسانی ملکیت کا احترام دلوں میں قائم ہو جائے۔“ (اسلام کا نظام امن، ص: ۲۷)

رومیوں کے بارے میں مفکر اسلام مولانا علی میاں ندوی ”انسائیکلو پیڈیا آف برنائیکا“ کے مصنف کا اقتباس نقل کرتے ہیں:

”روم کی مشرقی ریاست میں اجتماعی بد نظمی انتہا کو پہنچ گئی تھی، باوجود اس کے عام رعایا بے شمار مصائب کا شکار تھی، ٹیکس اور محصول دو گنے چو گنے بڑھ گئے تھے، جس کا نتیجہ یہ تھا کہ ملک کے باشندے حکومت سے نالاں تھے اور اپنے ملک کے حکمرانوں پر بدیسی حکومتوں کو ترجیح دیتے تھے۔

اجارہ داریاں اور ضبطیاں مصیبت بالائے مصیبت

زیادہ اللہ سے ڈرنے والا ہے۔“ (الحجرات)

عہد فساد میں اعلان مساوات:

رسول عربی نبی امی صلوات اللہ علیہ وسلم نے فرمایا: ”الرَّبُّ واحد والاب واحد“ (کہ پروردگار بھی ایک ہے اور باپ بھی سب کے ایک ہیں) کی بنیاد پر انسانی وحدت و مساوات کا اصول و قاعدہ اس تاریک ترین اور پُر آشوب دور میں عطا کیا تھا، جس کو رب العالمین نے عہد فساد سے تعبیر فرمایا ہے، اس فساد عام کے سبب امن عالم مفقود اور انسان امن و انصاف سے محروم تھا، ایک رب کو چھوڑ کر ہزاروں معبود کی پرستش ہونے اور ایک باپ کی حقیقت کو فراموش کر کے مختلف طبقوں میں بٹنے کی وجہ سے اونچ نیچ کا طبقاتی نظام رائج ہو گیا تھا؛ لہذا ہر طرف انتشار، بد امنی، انارکی، درندگی پھیلی تھی۔ ”اسلام کا نظام امن“ کے مصنف حضرت مفتی محمد ظفر الدین صاحب سابق مفتی دارالعلوم دیوبند اس تاریک دور پر اس انداز سے روشنی ڈالتے ہیں:

”بعثت نبوی صلی اللہ علیہ وسلم سے پہلے دنیا ظلمت و ضلالت کے سمندر میں غرق تھی، چھٹی صدی عیسوی تاریخ کا تاریک ترین دور ہے جس میں انسانیت دم توڑ چکی تھی۔ انسانوں کی بستی تھی، مگر انسانی مجد و شرف سے تہی دامن ہو چکی تھی۔

انسان اپنی ہی خود ساختہ غلط بنیادوں پر بے شمار ٹولیوں میں بٹا ہوا تھا، جس طرح سب نے الگ الگ اپنا خدا گھڑ رکھا تھا، اسی طرح ہر ایک نے اپنے اپنے قبیلہ کی حکومت بھی علیحدہ بنا رکھی تھی۔ عرب میں لڑائی عموماً قبیلہ کے نام پر ہوا کرتی تھی پھر اس کا سلسلہ برسہا برس چلتا تھا، مختصر یہ کہ پورا



اور دو رفتن میں انسانی مساوات اور وحدت کا جو پیغام نشر کیا تھا، اس کا اصول و دستور انسانی فکر و خیال کو نہیں بنایا؛ بلکہ خالق کائنات کے عطا کردہ دستور و ضابطہ قرآن مجید کو بنایا؛ اس لیے کہ وہی ایک ایسا اصول و ضابطہ ہے جو انسانی فطرت کی مکمل رعایت کرتا ہے، اگر انسانوں کے وضع کردہ قوانین کو اصول مان لیا جائے تو اختلاف فکر کا پایا جانا لازم ہے؛ کیوں کہ ہر آدمی کی اپنی سوچ اور فکر ہوتی ہے، نظریات و خیالات میں فرق ہوتا ہے اور اسی سبب سے اختلاف پیدا ہوتا ہے، دنیا میں جو بھی فساد عقیدہ اور فساد اخلاق تھا، انسان کے کسی خود ساختہ اصولوں کے باعث تھا۔ ”اسلام کا نظام امن“ کے مصنف مفتی محمد ظفر الدین صاحب مفتاحی کتاب کے آغاز میں تحریر کرتے ہیں:

”یہ سب جانتے ہیں کہ اسلام کا مکمل آئین زندگی دنیا میں اس وقت آیا تھا، جب دنیا بادی کے انتہائی نقطہ پر پہنچ چکی تھی، انسان اپنی انسانیت کھو چکا تھا اور پوری دنیا سے امن و امان کا نام حرف غلط کی طرح مٹ چکا تھا۔

پیغمبر اسلام صلی اللہ علیہ وسلم نے اس نازک موقع پر انسانوں کی جس طرح رہنمائی کی اور انسانیت کے تن مردہ میں جس خوبی سے جان ڈالی وہ تاریخ کا ایک تابناک باب ہے اور یہ کیوں نہ ہوتا؛ جبکہ خود رب العالمین کی نگرانی میں یہ سب کچھ ہو رہا تھا، خالق سے بڑھ کر مخلوقات اور کائنات انسانی کا جاننے والا اور اس کی نفسیات سے واقف دوسرا کون ہو سکتا ہے؟ جس کی نگاہ میں پوری کائنات کا ایک ایک ذرہ ہوتا ہے۔ اگر تاریخ کو سامنے رکھ کر تجزیہ کریں گے تو آپ کو ماننا پڑے گا کہ امن و امان کو جو چیز تباہ کرتی ہے، وہ انسان کی

تنگ نظری ہے کوئی مذہب کے نام پر تلوار اٹھاتا ہے، کوئی رنگ و نسل کے نام پر معرکہ آرائی کے لیے میدان کارزار گرم کرتا ہے، کوئی وطن اور ملکی حدود کے تعصب میں مبتلا ہو کر انسانی خون سے ہولی کھیلتا ہے۔“ (اسلام کا نظام امن، ص: ۲۶)

اس لئے سب کو رنگ و نسل و وطن و علاقہ، خاندان و قبیلہ، عرب و عجم، روم و فارس، ہندو چین کے نسلی، خاندانی، علاقائی محدود دائرہ سے نکال کر اخوت و وحدت کی لڑی میں پرونا اور ایک فکر و عقیدہ پر ایک صف میں شانہ بشانہ کھڑا کرنے کے لیے اللہ تعالیٰ نے قرآن مجید کی شکل میں فطرت انسانی سے ہم آہنگ آسمانی دستور نازل فرمایا اور اس کو مضبوطی سے تھامنے کا حکم دیا، قرآنی دستور چونکہ خالق کائنات کا وضع کردہ ہے؛ اس لیے اس میں کسی قسم کے تغیر و تبدل کا امکان نہیں، وہ زمانہ کے گزرنے سے نہ فرسودہ ہوگا، نہ اس کی تازگی اور اثر آفرینی میں مرور زمانہ سے فرق آئے گا، اللہ رب العزت نے اسی ابدی دستور کو اساس بنا کر مسلمانوں سے ملی و اسلامی اتحاد قائم کرنے اور تفرقہ بازی سے دور رہنے کا حکم دیا ہے، نیز عربوں کی قدیم عداوت و نفرت اور آپسی اختلافات کا تذکرہ فرما کر اپنے انعام و احسان کو یاد دلایا ہے کہ ہم نے تم کو کس طرح ایک اصول و ضابطہ کے تحت بھائی بھائی بنا دیا۔

”وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَةَ اللَّهِ عَلَيْكُمْ اذْ كُنْتُمْ عَدَاءً فَلَلَّفَ بَيْنَ قُلُوبِكُمْ فَصَبَحْتُمْ بِنِعْمَتِهِ اِخْوَانًا وَكُنْتُمْ عَلَيَّ شَفَا حُفْرَةٍ مِنَ النَّارِ فَنَقَذَكُمْ مِنْهَا۔“ (آل عمران)

ترجمہ: ”اور اللہ کی رسی کو مضبوطی سے تھام

لو اور تفرقہ میں مت پڑو اور یاد کرو اپنے اوپر اللہ کی نعمت کو جب کہ تم باہم دشمن تھے تو اللہ تعالیٰ نے تمہارے دلوں کو جوڑ دیا، لہذا تم بھائی بھائی بن گئے اور تم ہلاکت کے دہانے پر تھے تو اللہ نے تم کو اس سے بچالیا۔“

اولین اسلامی معاشرہ کے اوصاف:

رسول اکرم محسن اعظم محمد عربی صلی اللہ علیہ وسلم نے اسلامی وحدت و انسانی مساوات پر مبنی جو اسلامی معاشرہ تشکیل فرما کر دنیائے انسانیت کو اسلام کے دین فطرت ہونے کا اعلیٰ ترین نمونہ دکھایا تھا اس معاشرہ پر مفکر اسلام سید ابوالحسن علی ندوی اپنے خاص اسلوب میں روشنی ڈالتے ہیں:

”آپ صلی اللہ علیہ وسلم نے اس سطح سے کام شروع کیا جہاں حیوانیت کی انتہا اور انسانیت کی ابتداء ہوتی تھی اور اس اعلیٰ سطح تک پہنچا دیا جو انسانیت کی انتہائی منزل ہے اور جس کے بعد نبوت کے سوا کوئی اور درجہ نہیں اور جسے محمد رسول اللہ صلی اللہ علیہ وسلم کے ذریعہ ختم کر دیا گیا۔

امت محمدیہ کا ہر فرد اپنی ذات سے ایک مستقل معجزہ، نبوت کی نشانیوں میں سے ایک نشانی تھا، دنیا کے اگر تمام ادیب جمع ہو کر انسانیت کا کوئی بلند ترین نمونہ پیش کرنے کی کوشش کریں تو ان کا تخیل اس بلندی تک نہیں پہنچ سکتا، جہاں واقعاتی زندگی میں وہ لوگ موجود تھے جو آغوش نبوت کے پروردہ اور تربیت یافتہ تھے اور جو درس گاہ محمدی سے فارغ ہو کر نکلے تھے ان کا قوی ایمان، ان کا عمیق علم، ان کا خیر پسند دل، ان کی ہر تکلف اور ریا و نفاق سے پاک زندگی، انسانیت سے ان کی دوری، ان کا خوفِ خدا، ان کی عفت و پاکیزگی اور انسان نوازی، ان کے احساسات

خود ان نفوسِ قدسیہ کی پرورش اور تربیت کرنے والے، معلمِ انسانیت، پیکرِ رحمت ورافت محمد عربی صلی اللہ علیہ وسلم نے اپنے اصحاب کے بارے میں فرمایا:

”مِثْلَ الْمُؤْمِنِ كَالْبُنْيَانِ يَشُدُّ بَعْضُهُمْ بَعْضًا ثُمَّ شَبَكَ يَدَيْهِ“  
(بخاری و مسلم)

مسلمانوں کی مثال عمارت کی طرح ہے، جس کا ہر فرد ایک دوسرے کو مضبوط کیے ہوئے جوڑے ہوئے ہے، پھر آپ صلی اللہ علیہ وسلم نے اپنے دونوں ہاتھوں کی انگلیوں کو ایک دوسرے میں پیوست کر کے دکھایا۔ (جاری ہے)

ترجمہ: ”محمد اللہ کے رسول ہیں اور جو لوگ ان کے ساتھ ہیں وہ کفار پر بہت بھاری اور آپس میں بہت نرم دل ہیں تم ان کو دیکھو گے رکوع کرتے ہوئے سجدہ کرتے ہوئے وہ اللہ کا فضل اور اس کی رضا تلاش کر رہے ہیں، ان کی علامتیں ان کے چہروں سے نمایاں ہیں سجدوں کے اثر سے۔“

ایک دوسرے مقام پر فرمایا:  
”رَجَالٌ لَا تُلَهِهِمْ تِجَارَةٌ وَلَا بَيْعٌ عَنِ ذِكْرِ اللَّهِ“  
(ایسے لوگ ہیں جن کو اللہ کے ذکر سے نہ تجارت روکتی ہے نہ خرید و فروخت)۔

کی نزاکت و لطافت، ان کی مردانگی و شجاعت، ان کا ذوقِ عبادت اور شوقِ شہادت، ان کی دن کی شہسواری اور راتوں کی عبادت گزاری، متاعِ دنیا اور آرائشِ زندگی سے بے نیازی، ان کی عدل گستری، رعایا پروری اور راتوں کی خبرگیری، اگلی امتوں اور تاریخ میں ان کی کوئی نظیر نہیں ملتی۔

انہیں ایٹنوں سے اسلامی معاشرہ کی عمارت بنی تھی اور اسلامی حکومت انہیں بنیادوں پر قائم ہوئی تھی یہ معاشرت و حکومت اپنی فطرت میں ان افراد کے اخلاق و نفسیات کی بڑی صورتیں اور تصویریں تھیں اور ان افراد ہی کی طرح ان سے بنا ہوا معاشرہ بھی صالح، امانت دار دنیا پر آخرت کو ترجیح دینے والا، اس معاشرے کے اقدار میں تاجر کی صداقت و امانت، ایک محتاج کی سادگی و مشقت، ایک عامل کی محنت و خیر خواہی، ایک غنی و مال دار کی سخاوت و ہمدردی، ایک قاضی کا انصاف اور معاملہ فہمی، ایک والی ملک کا اخلاص و امانت داری، ایک رئیس کی تواضع و رحم دلی، ایک وفادار خادم کی قوت کار اور ایک امانت دار محافظ کی نگرانی و نگاہبانی جمع تھی۔“

(مع تخیص از منصب نبوت ص ۹۷۱-۱۸۱)

اللہ رب العزت نے اس اولین معاشرے کے افراد اصحابِ رسول عربی صلی اللہ علیہ وسلم کے تعارف میں ارشاد فرمایا ہے:

مُحَمَّدٌ رَسُوْلُ اللّٰهِ وَالَّذِيْنَ مَعَهُ اِشْدَاءٌ عَلٰى الْكُفٰرِ رُحَمَاءٌ بَيْنَهُمْ تَرَاهُمْ رُكَّعًا سُجَّدًا يَتَسَعَوْنَ فَضْلًا مِنَ اللّٰهِ وَرِضْوَانًا سِيَمَاهُمْ فِيْ وُجُوْهِهِمْ مِنْ اَثْرِ السُّجُوْدِ“ (الف: ۲۹)

### تقسیم امداد کی پروقا تقریب، تھر پار کر و بدین

تھر پار کر (مولانا محمد حنیف سیال) ۵ ستمبر ۲۰۲۰ء بروز ہفتہ عالمی مجلس تحفظ ختم نبوت کراچی کے زیر اہتمام کھا کھنڈیا ریجن میں خاتم النبیین مسجد اسلام کوٹ ضلع تھر پار کر میں راشن تقسیم کی ایک پروقا تقریب منعقد کی گئی۔ جس میں تمام مستحقین حضرات کو ایک دن قبل ٹوکن دیئے گئے۔ ہفتہ والے دن ظہر سے قبل ایک کانفرنس منعقد کی گئی جس میں تمام شرکاء سے (مبلغ ختم نبوت مولانا محمد حنیف سیال) نے سندھی زبان میں عقیدہ ختم نبوت، حیاتِ عیسیٰ علیہ السلام اور کذب مرزا پر تفصیل سے گفتگو کی۔ اس کے بعد حضرت مولانا مفتی خالد محمود مدظلہ نے اردو زبان میں عقیدہ ختم نبوت اور اس کی اہمیت پر بیان فرمایا۔ آخر میں ہمارے مخدوم حضرت مولانا محمد اعجاز مصطفیٰ مدظلہ امیر عالمی مجلس تحفظ ختم نبوت کراچی نے سرانیکی زبان میں توحید، رسالت اور فکرِ آخرت پر مفصل خطاب کیا اور دعا کرائی۔ شرکاء کے لئے ٹھنڈے پانی کا بھی نظم کیا گیا، بعد نماز ظہر ۲۸۰ خاندانوں میں راشن تقسیم کیا گیا اور ایک گائے ذبح کر کے ۲۸۰ گھرانوں کے لئے گوشت کے پیکٹ بنائے گئے۔ تمام شرکاء کو راشن کے ساتھ گوشت بھی دیا گیا، اس موقع پر عالمی مجلس تحفظ ختم نبوت کالٹریچر بھی دیا گیا، اس طریقے سے یہ پروقا تقریب اپنے اختتام کو پہنچی۔ اسی طرح ۱۸ ستمبر بروز جمعہ کو عالمی مجلس تحفظ ختم نبوت کے زیر اہتمام ٹھری نظامانی، ضلع بدین میں مستحقین میں تقسیم راشن کی ایک پروقا تقریب منعقد کی گئی۔ اس تقریب کی میزبانی میر عبدالعزیز نظامانی صاحب نے سرانجام دی۔ شرکاء کے لئے کھانے کا بھی نظم کیا گیا۔ راشن تقسیم کرنے سے پہلے راقم الحروف نے سندھی زبان میں عقیدہ ختم نبوت اور فتنہ قادیانیت کی سنگینی پر گفتگو کی۔ بعد ازاں حضرت مولانا محمد اعجاز مصطفیٰ مدظلہ کی سرپرستی میں ۵۰۰ خاندانوں میں راشن اور چھردانیاں تقسیم کی گئیں اور آخر میں دعا سے یہ تقریب اپنے اختتام کو پہنچی۔

# آپ صلی اللہ علیہ وسلم کی تبلیغی مقاصد میں ثابت قدمی!

مولانا محمد زکریا نعمانی

بلکہ ہر آنے والا امتحان آپ صلی اللہ علیہ وسلم کے  
عزم و ہمت کو مزید پختہ کرتا رہا۔

طائف کے علاقے میں جب آپ تبلیغ کے  
لئے تشریف لے گئے تو وہاں کے اوباش  
نوجوانوں نے آپ صلی اللہ علیہ وسلم کے جسم اطہر کو  
پتھر مار مار کر لہو لہان کر دیا، آپ صلی اللہ علیہ وسلم  
کے جوتے خون سے بھر گئے، آپ صلی اللہ علیہ  
وسلم کو سخت تکلیف پہنچی، حضرت جبرائیل امین نے  
اس وقت پیغام پہنچایا کہ اگر آپ چاہیں تو ان  
لوگوں کو دو پہاڑوں کے درمیان پیس دیں گے،  
لیکن حضور صلی اللہ علیہ وسلم نے منع کیا اور فرمایا:  
”اگر یہ بد نصیب لوگ ایمان نہیں لائے ہیں تو کیا  
ہوا، مجھے اللہ کی ذات سے پوری امید ہے کہ شاید  
ان کی نسل سے کوئی ایسا پیدا ہو جو اللہ پر ایمان لے  
آئے۔“ آپ صلی اللہ علیہ وسلم نے اس وقت بھی  
دشمن کو بددعا کے بجائے دعا دی اور اللہ کی ذات

نبوت کے ساتویں سال کفار قریش نے بنو ہاشم  
سے معاشرتی بائیکاٹ کیا، وہ وقت بھی آپ صلی  
اللہ علیہ وسلم کے لئے کڑا امتحان کا وقت تھا،  
جہاں دین اسلام کی حقانیت کی آواز دبانے کے  
لئے تمام کفار قریش نے اس بات پر اتفاق کیا کہ  
بنو ہاشم سے ہر طرح کے تعلقات ختم کر لئے  
جائیں تاکہ حضور اکرم صلی اللہ علیہ وسلم بھوک اور  
تنہائی سے تنگ آ کر اسلام کی تبلیغ کرنا ترک  
کردیں، یہ بائیکاٹ تین سال تک جاری رہا، ان  
تین سالوں میں مسلمانوں نے شعب ابی طالب  
جو کہ ایک تنگ گھاٹی ہے، میں پناہ لی، مسلمانوں  
تک بہت مشکل سے کھانے پینے کا سامان آتا تھا،  
بسا اوقات کئی کئی وقت کھانا نہیں آتا تھا جس کی وجہ  
سے مجبوری میں درختوں کے پتے اور جڑی بوٹیاں  
کھا کر گزارہ کرنا پڑتا تھا، لیکن پھر بھی آپ صلی اللہ  
علیہ وسلم اپنے مقصد سے ایک انچ پیچھے نہیں ہٹے،

آپ صلی اللہ علیہ وسلم کی پوری حیات طیبہ  
مسلمانوں کے لئے مشعل راہ ہے، زندگی کے ہر  
ہر پہلو میں آپ صلی اللہ علیہ وسلم کے اعمال و  
اقوال سے ہمیں ہدایت ملتی ہے، آپ صلی اللہ علیہ  
وسلم کی پوری زندگی اسلام کی سر بلندی کے لئے  
جدوجہد میں گزری ہے۔ آپ صلی اللہ علیہ وسلم کو  
خاتم النبیین بنا کر بھیجا گیا ہے جس کی وجہ سے اب  
رہتی دنیا تک کوئی نیا نبی نہیں آئے گا، لہذا امت کی  
ہدایت کا فریضہ اب تمام انبیاء کرام سے بڑھ کر  
ہو گیا، حضور صلی اللہ علیہ وسلم نے اسی جذبے سے  
جانشانی اور محنت کے ساتھ تبلیغ کا کام سر انجام  
دیا، آپ صلی اللہ علیہ وسلم کے راستے میں کئی  
رکاوٹیں اور مشکلات آئیں لیکن سب کو امت کی  
خاطر سہہ گئے، اور تبلیغ کے دوران پیش آنے والی  
آزمائش سے سرخرو ہوتے رہے، اگرچہ  
بسا اوقات کچھ امتحانات ایسے بھی آئے کہ جہاں  
اچھے اچھوں کے قدم ڈمگا جائیں لیکن نبی کریم  
صلی اللہ علیہ وسلم اپنی محبوب امت کی خاطر ان  
امتحانات سے بھی گزرتے رہے اور اپنے مقصد  
سے ذرا بھی پیچھے نہیں ہٹے۔

مکے کی تیرہ سالہ مشکل زندگی میں آپ صلی  
اللہ علیہ وسلم کبھی اپنے مقصد سے پیچھے نہیں ہٹے،  
حالانکہ اس پورے عرصے میں کافروں کی طرف  
سے آپ کو بارہا ستایا گیا، ڈرایا گیا، دھمکایا گیا،

## تحفظ ختم نبوت کورس، بدین

بدین..... ۷، ۸، ستمبر ۲۰۲۰ء کو عالمی مجلس تحفظ ختم نبوت کے زیر اہتمام مدینہ مسجد بدین میں ایک  
ترہیت معلمین کورس منعقد ہوا۔ کورس کی سرپرستی حضرت مولانا عبدالغفار جمالی نے کی اور نگرانی قاری محمد  
سیف اللہ نے کی۔ جبکہ دو دن اسباق عالمی مجلس تحفظ ختم نبوت بدین کے مبلغ مولانا محمد حنیف سیال نے  
پڑھائے۔ کورس میں عقیدہ ختم نبوت، حیات حضرت عیسیٰ علیہ السلام، قرآن و حدیث کی روشنی میں  
عقیدہ ظہور امام مہدی علیہ الرضوان اور امتناع قادیانیت آرڈی نینس پر لیکچرز دیئے۔ کورس کے اختتام  
پر تمام شرکاء کورس کو جماعت کا لٹریچر بھی دیا گیا۔

آپ صلی اللہ علیہ وسلم نے اپنے صحابہ کرامؓ کو دنیا کی سب سے اچھی تعلیم دی، اللہ پاک نے آپ صلی اللہ علیہ وسلم کو وحی کے ذریعے تمام تعلیمات سے بہرہ مند فرمایا، اس کے بعد آپ صلی اللہ علیہ وسلم نے امت کی آسانی کی خاطر ان تعلیمات کو تفصیل کے ساتھ صحابہ کرامؓ کے سامنے بیان کیا، آپ صلی اللہ علیہ وسلم نے صحابہ کرامؓ کو اخلاقیات، ایمانیات، عبادات، معاشرت اور معاملات سکھائے، اچھے طور طریقوں سے ہمکنار کرایا، معاشرتی آداب سے روشناس کرایا، بیوی بچوں کے حقوق سکھائے، اس تعلیم کی روشنی میں مدینہ میں بہترین معاشرہ وجود میں آیا، جہاں ایک آدمی دوسرے آدمی کا خیال رکھتا ہے، ایک بھائی اپنے بھائی کے لئے وہی پسند کرتا ہے جو اپنے لئے کرتا ہے۔ یہی تعلیمات آج بخاری، مسلم، ترمذی، ابوداؤد، نسائی، ابن ماجہ، طحاوی اور مسند ابوحنیفہ رحمہم اللہ کے نام سے موجود ہیں۔ پھر ان احادیث کی روشنی میں فقہاء کرام نے ہزاروں مسائل مستنبط

رہتی دنیا تک انسانیت کو یہ سبق دیا کہ بدلہ اپنے ذات کے لئے نہیں بلکہ حکم خداوندی کو پورا کرنے کے لئے ہوتا ہے، مقصد کے لئے ہوتا ہے جہاں ذاتیات آجائے وہاں مقصد نہیں ہوتا، مقصد کا حصول ذاتیات سے بڑھ کر ہوتا ہے، کامیابی کے لئے انسان کو اپنے ذاتی معاملات قربان کرنے پڑتے ہیں۔

مکے سے مدینے کی طرف ہجرت کرنے کے بعد وہاں کے مسلمانوں کو اخوت اور بھائی چارگی کا عظیم درس دیا، انہیں مواخات کی صفت سے متعارف کرایا، وہ صفت آج بھی عربوں کے اندر پائی جاتی ہے، دنیا بھر سے جانے والے لاکھوں حاجیوں کا دل کھول کر استقبال کیا جاتا ہے، ان کا خیال رکھا جاتا ہے، ان کی میزبانی کی جاتی ہے، یہ وہی مواخاة کا درس ہے جسے چودہ سو سال پہلے نبی کریم صلی اللہ علیہ وسلم نے سکھایا تھا، اس درس کی بناء پر انصار اور مہاجرین آپس میں بھائی بھائی بن گئے تھے اور اخوت کی عظیم مثال قائم کی تھی۔

سے امید لگائے رکھی، اللہ سے ناامید نہیں ہوئے اور اپنے مقصد سے پیچھے نہیں ہٹے اور نہ حالات سے بدل ہوئے، بلکہ اپنے مشن پر لگے رہے اور لوگوں کو راہ راست پر لانے کی تبلیغ کرتے رہے اور ہر مصیبت کا ڈٹ کر مقابلہ کرتے رہے اور ہمیں یہ سبق دیا کہ حالات چاہے کتنے مشکل کیوں نہ ہوں لیکن آپ اگر حق پر ہوں تو کامیابی ضرور آپ کے قدم چومے گی اور راستے کے تمام مصائب خود ہٹتے چلے جائیں گے۔

غزوہ احد کے موقع پر جب دشمنوں نے آپ صلی اللہ علیہ وسلم کو چاروں طرف سے گھیر لیا اور آپ کو شہید کرنا چاہا تو بہت سارے صحابہ کرامؓ متزلزل ہو گئے اور سمجھے کہ آپ صلی اللہ علیہ وسلم شہید ہو گئے، لیکن آپ صلی اللہ علیہ وسلم کے صحبت یافتہ بہت سارے جاں نثار اور وفادار صحابہ کرامؓ اس وقت آپ صلی اللہ علیہ وسلم کے لئے ڈھال بن گئے اور جانوں کی پرواہ کئے بغیر آپ صلی اللہ علیہ وسلم کی حفاظت کرتے رہے، اس غزوہ میں آپ صلی اللہ علیہ وسلم کو کافی زخم آئے اور آپ صلی اللہ علیہ وسلم کے دندان مبارک بھی شہید ہوئے، لیکن اس وقت بھی آپ مشکلات سے گھبرا کر پیچھے نہیں ہوئے بلکہ حکم خداوندی کو پورا کرنے کے لئے ہر آزمائش کا ڈٹ کر مقابلہ کرتے رہے۔

کفار کی جانب سے مختلف سختیوں اور مظالم کے باوجود جب مکہ فتح ہوا، اور مسلمان لاؤ لشکر کے ساتھ مکہ پہنچے تو دشمن بالکل سامنے تھے اور بے یار و مددگار تھے، آپ صلی اللہ علیہ وسلم چاہتے تو سب سے بدلہ لے سکتے تھے لیکن قربان جاؤں نبی کریم صلی اللہ علیہ وسلم کی رحیم ذات پر کہ انہوں نے تمام دشمنوں کو معاف کر دیا، اور

### مرکز ختم نبوت گوجرانوالہ کے خطیب کو صدمہ

عالمی مجلس تحفظ ختم نبوت گوجرانوالہ کے مرکز جامع مسجد ختم نبوت ہاشمی کالونی کنگنی والا کے خطیب مولانا قاری عمر حیات کے والد گرامی جناب محمد مراد ۸۵ سال کی عمر میں انتقال فرما گئے۔ ان اللہ وانا الیہ راجعون۔ مرحوم کا اصلاحی تعلق قطب الارشاد مرشد الموحدين حضرت اقدس مولانا محمد عبداللہ بہلوی شجاع آبادی سے تھا۔ ان کی وفات کے بعد ان کے فرزند کبیر مولانا عبداللہ بہلوی نقشبندی سے رہا۔ ان کے بعد ان کے خلف الرشید مولانا عبید اللہ ازہر سے رہا، گویا تاحیات خانقاہ عالیہ بہلویہ سے تعلق منقطع نہیں کیا۔ ان کے سالانہ اجتماعات میں شرکت فرماتے۔ بزرگوں سے تعلق کی وجہ سے صوم و صلوة اور ذکر و فکر سے تعلق جوڑے رکھا۔ کھانسی، نزلہ اور پھیپھڑوں کے مریض چلے آ رہے تھے۔ ۸ ستمبر کو صبح کی نماز کے بعد قاری عمر حیات نے اپنے والد کی وفات کی خبر دی۔ دور دراز سفر کی وجہ سے جنازہ میں تو شرکت نہ ہو سکی۔ اگلے روز ۹ ستمبر کو مولانا محمد بلال سلمہ کی معیت میں تعزیت کے لئے حاضری ہوئی۔ مرحوم نے پسماندگان میں ۴ بیٹے، ۵ بیٹیاں اور بیوہ سگوار چھوڑے۔ دعا ہے کہ اللہ پاک مرحوم کو کروٹ کروٹ جنت الفردوس نصیب فرمائیں اور پسماندگان کو صبر جمیل کی توفیق بخشیں۔ آمین۔ (مولانا محمد اسماعیل شجاع آبادی)

کئے اور یہ مسائل قدوری، ہدایہ، کنز الدقائق اور مختلف فتاویٰ کی کتابوں میں ہمیشہ کے لئے محفوظ ہو گئے۔

آپ صلی اللہ علیہ وسلم نے اپنی عملی زندگی سے امت کو ازدواجی زندگی گزارنے کا طریقہ بتایا، ایک سے زائد ازواج مطہرات کے درمیان بہترین عدل قائم فرما کر ان لوگوں کے لئے روشن مثال چھوڑی جو ایک سے زائد شادیاں کرنا چاہتے ہوں، سب ازواج مطہرات کے لئے باری مقرر کی تاکہ کسی کا حق تلف نہ ہو، پوری زندگی اسی پر کاربند رہے یہاں تک کہ زندگی کے آخری دنوں میں آپ اپنی سب سے محبوب زوجہ حضرت عائشہ رضی اللہ عنہا کے پاس رہنا زیادہ پسند فرماتے تھے لیکن اس کے باوجود آپ صلی اللہ علیہ وسلم عدل کی پاسداری کرتے رہے یہاں تک کہ ازواج مطہرات نے آپ صلی اللہ علیہ وسلم کو حضرت عائشہ رضی اللہ عنہا کے پاس رہنے کی اجازت دے دی۔ زندگی کے آخری ایام میں حجۃ الوداع کے موقع پر آپ صلی اللہ علیہ وسلم نے تاریخی خطبہ دے کر تمام مسلمانوں کو یہ بتایا کہ اللہ کے نزدیک سب سے بہترین شخص وہ ہے جو زیادہ تقویٰ والا ہو، قرآن مجید میں ارشاد ہے: **إِنَّ أَكْرَمَكُمْ عِنْدَ اللَّهِ أَتْقَىٰكُمْ** (الحجرات: ۱۳) (تم میں اللہ کے نزدیک سب سے عزت والا وہ ہے جو سب سے زیادہ پرہیزگار ہو) لہذا سب سے اچھا شخص وہ ہے جو سب سے زیادہ پرہیزگار، اچھے اخلاق والا اور نیک اعمال والا ہو، ورنہ سارے انسان برابر ہیں، کسی گورے کو کالے اور کسی امیر کو غریب پر کوئی فوقیت حاصل نہیں، سارے مسلمان برابر ہیں۔ آپ صلی اللہ علیہ وسلم نے ماتحت لوگوں کے

لئے بھی حسن سلوک کا حکم دیا، ان کو وہی کھلانے اور پہنانے کا حکم دیا جو انسان خود پہنے، اسی طرح ان سے ایسے کام کروانے کا حکم دیا جو وہ کر سکتے ہوں، ان کی طاقت سے زیادہ ان سے کام کروانا ہو تو خود بھی ان کا ہاتھ بٹانے کا حکم دیا۔ غلاموں اور ماتحت ملازمین کی خطاؤں کو معاف کرنے کا حکم دیا۔ حضرت انس رضی اللہ عنہ فرماتے ہیں کہ میں نے دس سال حضور اکرم صلی اللہ علیہ وسلم کی خدمت کی لیکن آپ صلی اللہ علیہ وسلم نے اس دوران ایک مرتبہ بھی نہ مجھے ڈانٹا نہ یہ سوال کیا کہ یہ کیوں کیا اور یہ کیوں نہ کیا؟

آپ صلی اللہ علیہ وسلم کی پوری زندگی عدل، وفا، قربانی اور اچھے اخلاق سے معمور ہے، اگر کوئی کامیاب زندگی گزارنا چاہتا ہے تو اسے حضور اکرم صلی اللہ علیہ وسلم کی زندگی کو اپنانا چاہئے، آپ صلی اللہ علیہ وسلم کے اسوہ کو اپنانے کے بعد وہ کبھی بھی ناکام نہیں ہو سکتا، کیونکہ اللہ پاک نے صحابہ کرامؓ کے لئے جنت اور رضامندی کی ضمانت دے دی ہے، لہذا جو آپ صلی اللہ علیہ

وسلم کے بتائے ہوئے اور عمل کئے ہوئے طریقے پر زندگی گزارے گا نہ صرف اس کی دنیا و آخرت اچھی ہوگی بلکہ وہ دوسروں کے لئے بھی قابل اتباع ہوگا، لوگ اسے رشک کی نگاہوں سے دیکھیں گے، اس کی عزت کریں گے اسے اپنا سربراہ مانیں گے، شرط بس اتنی ہے کہ بندہ اخلاص اور صبر کے ساتھ ایک ایک سنت پر عمل پیرا رہے، سنت کے مطابق زندگی گزارنے میں ہزاروں مشکلات اور رکاوٹیں آئیں گی لیکن ہر رکاوٹ اور مشکل کا ڈٹ کر سامنا کرتے ہوئے ایمان اور اسلام کے ساتھ حضور صلی اللہ علیہ وسلم کی پیروی کرتے ہوئے اس دنیا سے چلا جائے، پھر مرتے وقت کلمہ بھی نصیب ہوگا اور جنت میں حضور اکرم صلی اللہ علیہ وسلم کی معیت بھی حاصل ہوگی کیونکہ آپ صلی اللہ علیہ وسلم کا فرمان ہے، **المرء مع من احب**، آدمی کا حشر اس کے ساتھ ہوگا جس کے ساتھ وہ محبت کرتا ہے، اللہ پاک ہم سب کو حضور اکرم صلی اللہ علیہ وسلم کے اسوہ کو اپنانے کی توفیق عطا فرمائے، آمین۔ ☆☆

ذوالفقار علی بھٹو مرحوم نے قادیانیوں کے کفر پر دستخط کر کے اہم کردار ادا کیا: علماء کرام

سکھر (محمد عزیز گجر) عالمی مجلس تحفظ ختم نبوت کی اپیل پر ۱۷ ستمبر کو یوم تحفظ ختم نبوت پورے جوش و خروش سے منایا گیا۔ سکھر کی مساجد میں علماء کرام و خطیب حضرات نے ۱۹۷۴ء کی قومی اسمبلی کے ممبران اور حضرات علماء کرام کی خدمات کو خراج تحسین پیش کیا۔ مرکزی جامع مسجد بندر روڈ میں عالمی مجلس تحفظ ختم نبوت ضلع سکھر کے امیر و خطیب قاری جمیل احمد بندھانی، مولانا محمد حسین ناصر مبلغ ختم نبوت سکھر جبکہ الفاروق مسجد میں مولانا عبداللطیف اشرفی نے اسی طرح مدنی مسجد میں ناظم تبلیغ مفتی محکم الدین و دیگر حضرات نے تحریک ختم نبوت ۱۹۷۴ء کے واقعات پر روشنی ڈالتے ہوئے کہا کہ سابق وزیر اعظم جناب ذوالفقار علی بھٹو مرحوم نے قادیانیوں کے کفر پر دستخط کر کے ثابت کر دیا کہ عقیدہ ختم نبوت پر سمجھوتہ نہیں کیا جاسکتا۔ مسلمان سب کچھ برداشت کر سکتا ہے، لیکن خاتم الانبیاء صلی اللہ علیہ وسلم کے دشمن کو برداشت نہیں کر سکتا۔ علماء کرام نے کہا کہ حضرت مفتی محمود اور آپ کے رفقاء کرام نے امت مسلمہ کی طرف سے قادیانیوں کو کافر قرار دلوانے میں بھرپور کردار ادا کیا۔

## علماء دیوبند اور قادیانی خلیفہ آمنے سامنے؟

نحمدہ و نصلی علی رسولہ الکریم۔ اما بعد!

۱۹۱۸ء کے آخر میں قادیانی اخبار الفضل قادیان کے ایڈیٹر نے مرزا محمود قادیانی گروہ کے ایماء پر دارالعلوم دیوبند کی قیادت کو مناظرہ اور مباہلہ کا چیلنج دیا۔ دارالعلوم دیوبند کے مہتمم حضرت مولانا محمد احمد نانوتوی رحمۃ اللہ علیہ اور صدر المدرسین حضرت مولانا سید محمد انور شاہ کشمیری رحمۃ اللہ علیہ کی طرف سے دارالعلوم دیوبند کے مدرس حضرت مولانا عبدالسیع انصاری رحمۃ اللہ علیہ نے اس چیلنج کو قبول کرنے کا تحریری طور پر جواب دیا۔

۲۵ دسمبر ۱۹۱۸ء سے ۱۲ جنوری ۱۹۲۱ء تک قریباً دو سال قادیان کے مرزا محمود اور دارالعلوم دیوبند کے علماء کرام کی طرف سے ایک دوسرے کے متعلق اشتہار شائع ہوتے رہے۔ چنانچہ دارالعلوم دیوبند کے اکابر کی طرف سے بارہ اشتہار شائع ہوئے۔ جن کی فہرست ذیل میں آپ ملاحظہ فرمائیں گے۔

عرصہ سے خیال تھا کہ ان جملہ اشتہارات پر مشتمل رسائل مل جائیں تو ان کو یکجا ”احتساب قادیانیت“ یا اب ”محاسبہ قادیانیت“ میں شائع کر دیا جائے۔ یہ ایک یادگار، تاریخی سرمایہ اور سنہری دستاویز ہے۔ مگر ملتان دفتر کی لائبریری میں صرف ایک آخری اشتہار تھا۔ باقی گیارہ اشتہار نہ تھے۔ اب کل ہند مجلس تحفظ ختم نبوت دارالعلوم دیوبند کے استاذ و نائب ناظم اور مرکز التراث الاسلامی دیوبند کے سرپرست حضرت مولانا شاہ عالم گورکھپوری کی بھرپور توجہ و کرم فرمائی سے ان اشتہارات میں سے آٹھ اشتہار ہمیں مہیا ہو گئے ہیں۔ لیکن اب بھی تین اشتہار نمبر ۷، ۹، ۱۱ میسر نہیں آئے۔ اگر اسلامیان وطن میں سے کسی کے پاس یہ اشتہار ہوں اور وہ ہمیں دستیاب ہو جائیں تو یہ علمی، تاریخی، معلوماتی، سنہری دستاویز شائع ہو جائے گی۔ کیا اصحاب درد، اصحاب علم ان رسائل کے مہیا کرنے میں ہماری مدد کریں گے؟ اللہ رب العزت توفیق بخشیں۔ وما ذالک علی اللہ بعزیز! وہ فہرست یہ ہے:

### فہرست بارہ اشتہارات

نمبر	نام اشتہار	مورخہ
۱	کیا قادیان کی مرکزی جماعت ہم سے مباہلہ کرے گی۔	۲۰ ربیع الاول ۱۳۳۷ھ مطابق ۲۵ دسمبر ۱۹۱۸ء
۲	مرزا محمود اور قادیانی کی مرکزی جماعت سے مناظرہ اور مباہلہ دونوں کے واسطے ہم ہر وقت تیار ہیں۔	۱۳ ربیع الثانی ۱۳۳۷ھ مطابق ۱۶ جنوری ۱۹۱۹ء
۳	مرزا محمود کا مہتمم سکوت (الفضل قادیان کا مناظرہ سے انماض اور جوش مباہلہ میں سکوت کے آثار)	۱۸ ربیع الثانی ۱۳۳۷ھ مطابق ۲۱ جنوری ۱۹۱۹ء
۴	ایڈیٹر الفضل قادیان کی متبدلانہ روش میں حضرت انگیز انقلاب اور مقتدی کا سہو امام کے ذمہ۔	۷ جمادی الاول ۱۳۳۷ھ مطابق ۹ فروری ۱۹۱۹ء
۵	شرائط مباہلہ کے پردہ میں مباہلہ سے پہلو تہی۔	۲۳ جمادی الاول ۱۳۳۷ھ مطابق ۲۵ فروری ۱۹۱۹ء
۶	جماعت قادیان کا مناظرہ و مباہلہ سے انکار۔	۲۷ جمادی الثانی ۱۳۳۷ھ مطابق ۳۰ مارچ ۱۹۱۹ء
۷	یہ اشتہار مطلوب ہے: اس اشتہار کی مطبوعہ تاریخ کے بارہ میں اشتہار نمبر ۸ کے پہلے صفحہ کی دوسری سطر پر لکھا ہے کہ: ”ہمارے اشتہار نمبر ۷ مطبوعہ ۲ ستمبر ۱۹۱۹ء“	
۸	جماعت قادیانی کی بے انتہاء دیدہ دلیری و جسارت۔	۲۹ ذی الحجہ ۱۳۳۷ھ مطابق ۲۵ ستمبر ۱۹۱۹ء
۹	یہ اشتہار مطلوب ہے۔ اس کی تاریخ یا عنوان کا ذکر نہیں ملا۔	
۱۰	جماعت قادیان کی مذہبی حرکات کا دلچسپ نظارہ (علماء دیوبند کی فتح پر فتح)	۳ ربیع الاول ۱۳۳۸ھ مطابق ۲۷ نومبر ۱۹۱۹ء
۱۱	یہ اشتہار مطلوب ہے۔ اس کا عنوان، اشتہار نمبر ۱۱ کے صفحہ نمبر ۲ پر لکھا ہے کہ: ”اشتہار نمبر ۱۱ جس کا عنوان (جماعت قادیان کی نجات کا مختصر راستہ) تھا“	
۱۲	مرزا بیت کا بیخ و بن سے استیصال (جماعت کے دعوہائے مناظرہ و مباہلہ کا خاتمہ)	۲ جمادی الاول ۱۳۳۹ھ مطابق ۱۲ جنوری ۱۹۲۱ء

نوٹ: گویا اب مذکورہ بالا بارہ اشتہارات میں سے صرف تین اشتہارات، نمبر ۷، ۹، ۱۱ کی تلاش ہے۔

رابطہ کی لٹ: فقیر اللہ وسایا (خادم عالی مجلس تحفظ ختم نبوت ملتان) موبائل نمبر: 0300-7314337 ڈس ایپ نمبر: 0301-7904257

## مبلغین ختم نبوت کا

## شمالی علاقہ جات گلگت و اسکردو کا تبلیغی سفر!

رپورٹ: مولانا قاضی احسان احمد

صاحب بہت ہی دلچسپ اور مہمان نواز طبیعت کے انسان ہیں، خوب لطف اندوز ہوئے، ہمیں آرام کرنے کا مشورہ دے کر وہ گھر چلے گئے۔

۲۵ ستمبر ۲۰۲۰ء بروز جمعہ المبارک الحمد للہ! باجماعت نماز فجر ادا کی، کچھ دیر آرام اور پھر ناشتہ سے فارغ ہوئے، اب اگلے سفر کی تیاری دامن گیر تھی، ابھی کچھ ہی دیر کے بعد ہمارا قافلہ گلگت کی طرف رخ کرنے والا ہے۔ آئیے چلتے ہیں وفد کے سنگ ہمہ رنگ خطہ گلگت۔

ضلع دیامر گلگت، بلتستان کا صدر دروازہ ہے، یہیں سے شاہراہ قراقرم پر سفر کرتے ہوئے ہم گلگت، بلتستان میں داخل ہوئے، یہی وہ ضلع ہے، جہاں ملک کا سب سے بڑا این بجلی کا منصوبہ ”دیامر بھاشا“ ڈیم زیر تعمیر ہے، اس خطے میں چٹانوں پر انسانی سرگرمیوں کے قدیم ترین نقوش کندہ ہیں، جو آج بھی محفوظ ہیں۔ کئی ہزار سنگی نقوش کی وجہ سے ضلع دیامر ایک خاص اہمیت رکھتا ہے۔ داریل، تانگیر، چلاس، بونز داس، گونز فارم اور رائیکوٹ، ضلع دیامر کے مشہور و معروف علاقے ہیں ۲۳۳۵۰ فٹ اونچا عالمی شہرت یافتہ پہاڑ ”ناٹکا پربت“ اسی خطے میں واقع ہے۔ سیاحوں کی پسندیدہ جگہ ”فیری میڈوز“ یعنی پریوں کی بستی بھی اسی ضلع کا حصہ ہے۔ شینا یہاں کی مقامی زبان اور بولی ہے، لیکن اکثر لوگ اردو اور انگریزی بھی اچھی

دورہ کیا، وفد میں عالمی مجلس تحفظ ختم نبوت اسلام آباد کے مبلغ مولانا محمد طیب، حضرت مولانا عابد کمال، محترم جناب سید مجاہد شاہ ایبٹ آباد اور راقم الحروف قاضی احسان احمد شامل تھے۔

۲۳ ستمبر ۲۰۲۰ء بروز جمعرات صبح ۱۱ بجے کے قریب برادر مکرم جناب قاضی شاہد صاحب (ایبٹ آباد) کے گھر سے سید مجاہد شاہ صاحب کی گاڑی پر سفر شروع ہوا۔ ایبٹ آباد سے گلگت تک کا سفر تقریباً چار سو سے زائد کلومیٹر پر مشتمل تھا۔ دن بھر سفر جاری رہا، نماز اور دیگر ضروریات کے لئے مختصر رکنا ہوا۔ اس راستہ میں ایک بلند پہاڑی سلسلہ آتا ہے، جسے بابوسرٹاپ کہتے ہیں، عموماً رات کے اندھیرے میں اسے بند کر دیا جاتا ہے، اس وقت اور دشواری سے بچنے کے لئے مسلسل سفر جاری رہا۔ رات عشاء کی نماز کے وقت ہمارا قافلہ عالمی مجلس تحفظ ختم نبوت گلگت، بلتستان کے مبلغ مولانا عبدالسلام کے سسرالی گاؤں جگلوٹ پہنچا، راستہ میں مولانا عبدالسلام، حافظ محمد انس اور برادر محمد انس نے ہمارا استقبال کیا۔ ان کی معیت اور راہبری میں آرام گاہ تک پہنچے، یہ جگلوٹ ہے۔ نماز عشاء ادا کی، کھانا کھایا اور دن بھر کے تھکے ماندے منزل پر پہنچے تھے، لہذا تمام احباب سفر اور میزبانوں نے بات چیت پر آرام کو ترجیح دی۔ مولانا عبدالسلام کے سر محترم جناب محمد سعید

عالمی مجلس تحفظ ختم نبوت کا وجود محاذ تحفظ ختم نبوت کے لئے ایک عظیم الشان عطیہ خداوندی ہے۔ اس منظم تنظیم کی محاذ تحفظ ختم نبوت کے لئے خدمات اور راہنمائی کئی دہائیوں پر مشتمل ہے۔ یوم تاسیس سے لے کر آج تک اس جماعت کی قیادت و سرپرستی اپنے وقت کے قطب و ابدال، روحانیت کے گل سرسبد اور شیوخ عظام کرتے آ رہے ہیں۔ ان برگزیدہ ہستیوں کے اخلاص و للہیت، فہم و فراست، زہد و تقویٰ، دوراندیشی، بیدار مغزی، مسلمانوں کی خیر خواہی کے جذبات اور انہیں فتنوں سے محفوظ رکھنے کی سوچ و فکر کا نتیجہ ہے کہ یہ جماعت فتنہ قادیانیت کے تعاقب اور منکرین ختم نبوت کی سرکوبی کے باب میں اپنی سنہری خدمات کی ایک تاریخ رکھتی ہے۔

آج بھی عالمی مجلس تحفظ ختم نبوت کے مبلغین اور رضا کار اپنے اسلاف، اکابرین اور قائدین کی متعین کردہ حدود اور خطوط پر گامزن ہیں۔ اپنے بزرگوں کی روحانی قوت و طاقت آج بھی ان کے لئے مشعل راہ ہے۔ اسی جذبہ و شوق اور فکر و لگن سے ختم نبوت کے علم کو تھامے گئی گلی، کوچہ کوچہ، شہر شہر خاتم النبیین صلی اللہ علیہ وسلم کی ختم نبوت کے نعرے لگا رہے ہیں۔

گزشتہ دنوں عالمی مجلس تحفظ ختم نبوت کے مبلغین نے شمالی علاقہ جات گلگت، اسکردو کا تبلیغی

طرح سمجھتے اور خوب بول لیتے ہیں۔ اب ہم اپنے راہبر مولانا عبدالسلام کے ہمراہ گلگت پہنچ چکے ہیں۔ مولانا قاضی نثار احمد مدظلہ کے جامعہ کا نام ”الجماعۃ الاسلامیۃ نصرۃ الاسلام“ ہے۔ قاضی صاحب الحمد للہ! جامعہ علوم اسلامیہ علامہ سید محمد یوسف بنوری ٹاؤن کراچی کے فاضل ہیں۔ خوب مرد میدان اور مجاہد فی سبیل اللہ انسان ہیں، رب کریم نے بہت ہی خوبیوں اور صلاحیتوں سے نوازا ہے، حضرت قاضی صاحب کے والد گرامی مرحوم بھی اس علاقہ میں نعمت خداوندی تھے۔ ان کا وجود اسلام کی چلتی پھرتی دلیل تھا، حق تعالیٰ شانہ ان کی کامل مغفرت فرمائے۔ آمین۔

آج جمعہ کا دن ہے، پہلے سے مشورہ ہو چکا تھا کہ راقم الحروف قاضی احسان احمد، حضرت قاضی صاحب کی مرکزی جامع مسجد گلگت میں خطبہ جمعہ دیں گے، الحمد للہ! بندہ مولانا عبدالسلام کے ہمراہ جس وقت وسیع و عریض مسجد میں داخل ہوا، بلا مبالغہ مسجد کا ہال مکمل طور پر اسلامیان گلگت اور عاشقان رسول سے بھرا ہوا تھا۔ حضرت قاضی صاحب نے خوب شرح و بسط کے ساتھ راقم اور ہم سب کی عظیم جماعت عالمی مجلس تحفظ ختم نبوت کا تعارف کرواتے ہوئے خطاب کی دعوت دی اور خطبہ، نماز بھی اس عاجز کے ذمہ ٹھہرا، بعد نماز ایک مرتبہ پھر بہت ہی پُر جوش انداز میں عالمی مجلس تحفظ ختم نبوت کی خدمات کو خراج تحسین پیش کیا اور امیر مرکزیہ استاذ العلماء حضرت مولانا ڈاکٹر عبدالرزاق اسکندر مدظلہ جو قاضی صاحب کے استاذ محترم بھی ہیں کو بھی خوب خراج عقیدت پیش کرتے ہوئے شکر یہ ادا کیا۔

عالمی مجلس تحفظ ختم نبوت اسلام آباد کے مبلغ

حضرت مولانا محمد طیب نے جامع مسجد خلفائے راشدین میں خطبہ جمعہ ارشاد فرمایا اور صوبہ کے پی کے، کے مبلغ حضرت مولانا عابد کمال نے خطبہ جمعہ جامع مسجد ابوبکر صدیق میں ارشاد فرمایا، الحمد للہ ہر دو احباب کی مساجد میں بھی کثیر مجمع تھا اور مجلس کا لٹریچر بھی تینوں مقامات پر وافر تقسیم کیا گیا۔ فللہ الحمد۔ نماز جمعہ، طعام وغیرہ سے فراغت کے بعد اگلے سفر پر روانہ ہونے کی ترتیب قائم کی گئی۔

قافلہ کو اگلے سفر پر روانہ کرنے کے لئے حضرت قاضی صاحب احباب سمیت مدرسہ سے باہر تشریف لائے، پُر جوش انداز میں قافلہ گا گاؤں کی طرف روانہ ہوا، آج رات ہماری منزل دارالعلوم گاؤں میں حضرت مولانا مفتی شیرزماں مدظلہ کا مدرسہ تھا، یہاں پہنچنے سے قبل راستہ میں دو مقامات پر نماز مغرب اور عشاء ادا کی گئی۔ نماز عصر آخری وقت میں ادا کی جبکہ مغرب کی نماز میں ابھی کچھ دیر باقی تھی، ہمارے قائد سفر محترم جناب سید مجاہد شاہ صاحب نے کہا کہ رات جلدی پہنچنے کی ہمیں کوئی فکر تو نہیں ہے، لہذا میری رائے ہے کہ مغرب اسی مسجد میں ادا کی جائے اور نماز کے فوراً بعد عقیدہ ختم نبوت پر بیان کیا جائے، تمام احباب سفر نے شاہ صاحب کی رائے کو قبول کیا اور مشورہ کیا کہ امام صاحب کہاں ملیں گے؟ چنانچہ مولانا عبدالسلام سے کہا گیا، آپ اس کا نظم کریں، اسی دوران ایک معمر بزرگ مسجد میں تشریف لائے۔ مولانا عبدالسلام امام صاحب سے متعلق معلومات حاصل کرنے کے لئے ان کی طرف بڑھے، اپنا تعارف کروایا، وہ پوچھنے لگے کہ کیا کام ہے؟ مولانا نے اپنی خواہش ان کے

سامنے رکھی، انہوں نے کہا کہ اجازت ہے، میں مسجد کا ذمہ دار ہوں، کوئی بات نہیں، امام صاحب تشریف لائیں گے، ان کو بھی بتادیں گے، چنانچہ نماز مغرب کا بیان جامع مسجد فاروق اعظم شیکوٹ مولانا محمد سلیم صاحب کی مسجد میں راقم الحروف کا عقیدہ ختم نبوت، اہمیت و فضیلت کے عنوان پر ہوا، دعا سے قبل بیان کی ترتیب طے ہوئی الحمد للہ! مسجد کے تمام نمازی بہت ہی دلجمعی سے بیان میں شریک ہوئے، فوری طور پر تازہ بہ تازہ پھل، انگور اور سیب، انار مسجد کے قریب احاطہ میں لگے ہوئے درختوں سے توڑ کر پیش کئے، ان کا اپنا ہی مزہ تھا، رب کریم ان تمام مسلمان بھائیوں کی محبت کو قبول فرمائے۔

ایک مرتبہ پھر سفر شروع ہوا، حضرت مولانا مفتی غفران احمد صاحب خطیب جامع مسجد عمر فاروق ہمارے انتظار میں تھے، نماز عشاء ہو چکی تھی، احباب سنن ادا کر رہے تھے۔ مولانا سے ملاقات ہوئی۔ نماز ادا کی، تمام نمازیوں کو پہلے سے علم تھا، وہ سب کے سب رک گئے اور مولانا محمد طیب صاحب نے بیان کیا اور احباب کی توجہ قنبنہ قادیانیت کی طرف مبذول کرائی اور ان سے عقیدہ ختم نبوت پڑھے رہنے کا کہا گیا۔

دن بھر سفر کرتے ہوئے آخر رات دارالعلوم گاؤں پہنچ گئے، جہاں حضرت مفتی صاحب اور دیگر جید علماء کرام و مفتیان عظام انتظار میں تھے۔ جامعہ میں بہت خوبصورت کتب خانہ موجود ہے، جس میں ضرورت کی تقریباً اکثر کتب موجود ہیں، مولانا مفتی شیرزماں صاحب بہت ہی ملنسار، منکسر المزاج اور دھیمے مزاج کے مالک انسان ہیں اپنے گھر پر کھانے کا نظم رکھا،



الحمد للہ کھانے سے فارغ ہوئے کچھ دیر بعد اپنے اپنے بستر میں چلے گئے۔

۲۶ ستمبر بروز ہفتہ نماز فجر باجماعت ادا کی۔ تلاوت، مختصر آرام، ناشتہ وغیرہ سے فارغ ہوئے، پروگرامات کا نظم مفتی صاحب، احباب کی مشاورت سے طے کر چکے تھے۔ چنانچہ حضرت کے قائم کردہ مدرسہ عائشہ صدیقہ للبنات میں حضرت مولانا محمد طیب نے بیان کیا۔ بنین میں ابتدائی گفتگو حضرت مولانا عابد کمال نے کی بعد ازاں تفصیلی بیان راقم الحروف نے کیا۔ مجلس کے اکا بر کی فکر، علم دین کی عظمت، قدر دانی، استاد کا ادب ان تمام پہلوؤں پر تفصیل سے روشنی ڈالی، جامعہ کے دیگر اساتذہ کے علاوہ حضرت مولانا شاہ عبداللہ صاحب، حضرت مولانا سیف اللہ صاحب بھی موجود تھے۔ ایک مرتبہ پھر گلگت کی طرف سفر شروع ہوا، جہاں نوجوان ذی استعداد عالم دین حضرت مولانا مفتی عارف محمود اور ان کے بڑے بھائی ہمارے منتظر تھے، بہت ہی عمدہ لذیذ پر تکلف کھانے سے تواضع کی گئی دوران طعام جماعتی و دیگر امور پر تفصیلی تبادلہ خیال بھی ہوا۔ فتنہ قادیانیت سے متعلق بھی بات چیت رہی۔

اب آگے سفر کرنا ہے جلدی چلیں مولانا عبدالسلام نے کہا تاہم بادل نحو استہ اجازت لی، مولانا عارف محمود نے اپنی مسجد اور لائبریری بھی دکھائی اور رموز حدیث پر اپنی کتاب بھی تحفہً پیش کی، اللہ تعالیٰ انہیں جزائے خیر عطا فرمائے۔

جگلوٹ خوبصورت پُر فضا مقام ہے، اطراف میں پہاڑوں سے بہتے ہوئے چشمے و فریب منظر پیش کر رہے تھے، عصر اور مغرب کی نماز جگلوٹ میں ادا کی اور بعد نماز مغرب جامع

مسجد جگلوٹ میں مولانا محمد طیب صاحب کا بیان ہوا، مغرب کی نماز قریب کے دوسرے علاقہ ڈروٹ عمر فاروق مسجد میں مولانا عابد کمال نے بیان کیا، راقم کی تشکیل بونچی کے علاقہ میں حضرت مولانا مفتی مقصود صاحب کی مسجد میں ہوئی، جہاں نماز کے بعد کثیر تعداد میں سامعین موجود تھے، بیان ہوا، الحمد للہ! نماز، بیانات سے فارغ ہو کر ہمارا، آج کا بھی سفر مکمل نہیں ہوا تھا، ابھی سفر کا وافر حصہ باقی تھا، لہذا سفر شروع کیا، اب ہماری منزل استور کے مشہور و معروف علاقہ سے چند میل پہلے مدرسہ رحمانیہ ہرچوپان میں حضرت مولانا مفتی عبدالرحمن صاحب کا مدرسہ تھا، رات کا اندھیرا بھی خاصا ہو چکا تھا، سفر بھی ناہموار، دشوار گزار تھا تاہم ہمت، جذبہ بلند اور جوان تھا، تحفظ ختم نبوت کے مشن پر کار بند تھے، اس لئے کوئی بھی مشکل آڑے نہیں آئی، الحمد للہ!

اس مختصر زندگی میں بارہا سنا کہ فلاں پہاڑی علاقہ میں برف کا تودا گر کرنے سے یہ یہ نقصانات ہوتے، فلاں علاقہ میں لینڈ سلائیڈنگ کی وجہ سے روڈ بند ہو گیا، آج یہ منظر بھی دیکھنے کو مل گیا، سفر جاری تھا کہ گاڑی پہاڑ پر بل کھاتی ہوئی، آہستہ آہستہ تقریباً دس پندرہ کلومیٹر ٹرینی گھنٹہ کی رفتار سے چل رہی تھی کہ اچانک ایک جگہ بریک لگی، دور سے پتہ چلا کہ پہاڑ کی بلندی سے پتھر گر رہے ہیں، راستہ بند ہے، یہ ہمارے لئے بہت ہی عجیب اور بھیا تک منظر تھا، بہت خوف ناک صورت حال تھی۔ اللہ کریم کی قدرت کے عجیب عجیب مظہر اور کرشمے دیکھنے میں ملے، اس ساری کیفیت کے باوجود دل میں سکون تھا، زبان پر کلمہ طیبہ اور درود شریف کا ورد تھا، کچھ دیر اس منظر کو دیکھتے رہے اور

اللہ تعالیٰ سے مناجات کرتے رہے۔ بس اس کے بعد گاڑی سے اترے، محترم جناب سید مجاہد شاہ صاحب نے رفقاء سے کہا کہ آپ مناسب موقع دیکھ کر اس جگہ سے کراس کریں، میں بھی گاڑی تیزی سے یہاں سے نکالتا ہوں۔ چنانچہ اللہ کی رحمت، حضور اکرم صلی اللہ علیہ وسلم کی ختم نبوت کے کام کی برکت سے تمام احباب بھی محفوظ، گاڑی بھی باحفاظت اس جگہ سے گزر گئی، سبحان اللہ العظیم۔ حالانکہ پہاڑ سے پتھر بدستور گر رہے تھے۔ آخر کار مدرسہ رحمانیہ آہی گیا، مولانا عبدالرحمن مدظلہ احباب سمیت انتظار میں تھے، اب سفر میں ہمارے ایک رفیق محترم حضرت مولانا قاری محمد صابر بونجھ کا بھی اضافہ ہوا۔ بونچی ایک خوبصورت علاقہ ہے، قاری صاحب خوش مزاج جہاں دیدہ اور معتبر شخصیت ہیں، اس علاقہ کے تمام محل وقوع اور نشیب و فراز سے بخوبی واقف ہیں، انہوں نے ساتھیوں کو مشورہ دیا کہ نماز عشاء، طعام کے بعد بس اب سو جائیں، صبح نماز اول وقت میں ادا کر کے سفر شروع کرنا بہتر رہے گا۔ چنانچہ بستروں پر دراز ہو گئے۔

۲۷ ستمبر بروز اتوار تقریباً صبح ۴ بجے سید مجاہد شاہ صاحب اور سوا چار بچے کے قریب قاری محمد صابر صاحب بیدار ہوئے، نماز کی تیاری شروع کی، باقی احباب بھی نماز کے لئے تیار ہو گئے، نماز ادا کی مولانا عبدالرحمن کے برکت والے دسترخوان پر چائے آگئی، اس نیک کام سے فارغ ہو کر تقریباً پانچ بج کر چالیس منٹ پر سفر شروع ہوا۔ امن و آشتی کی سرزمین ضلع اسکردو:

اب ہم اسکردو جا رہے ہیں، جہاں بعد نماز ظہر ختم نبوت کانفرنس ہے۔ ”اسکردو“ دریائے

کی۔ سامعین جوش و ولولہ سے ان کا بیان سماعت فرماتے رہے۔ آخر میں راقم الحروف کے بیان کا اعلان کیا گیا، یہ عمومی مجمع تھا، تمام مکاتب فکر کے لوگ اس کانفرنس میں مدعو بھی تھے اور خود سے تشریف بھی لائے تھے، چنانچہ عقیدہ ختم نبوت، حیات عیسیٰ علیہ السلام، ظہور مہدی علیہ الرضوان سے متعلق اسلام کا صحیح نقطہ نظر، عقائد کی اہمیت اور ضرورت پر چند معروضات پیش کیں۔ قادیانی مصنوعات خصوصاً شیطان کے بائیکاٹ کی بھی، احباب مجلس کو دعوت دی، جسے تمام لوگوں نے دل و جان سے قبول کرتے ہوئے، لیک کہا، نماز عصر پر راقم الحروف کی دعا پر پروگرام اپنے اختتام کو پہنچا۔

حضرت مولانا ابراہیم خلیل، حضرت مولانا مفتی سرور، حضرت مولانا کلیم اللہ، حضرت مولانا محمد یوسف، حضرت مولانا ابراہیم رحیمی اور دیگر علماء کرام و قرأت حضرات بہت محبت سے پیش آئے۔ اللہ تعالیٰ انہیں اپنی طرف سے بہترین جزائے خیر عطا فرمائے۔ مولانا کلیم اللہ سے چونکہ کراچی مرکز ختم نبوت میں بھی بارہا ملاقات تھی، اس بنا پر انہوں نے زیادہ وقت دیا، ان کے ہمراہ نماز مغرب کے لئے بازار والی مسجد میں گئے، مولانا محمد طیب صاحب نے قریباً بیس منٹ درس دیا الحمد للہ! اب ہم واپس مدرسہ آ گئے، آرام کے لئے طبیعت بے چین ہو رہی تھی، نماز عشاء ادا کی، حسب ضرورت کھانا لیا اور سو گئے۔

قبل از فجر سفر کی تیاری شروع کی، جامعہ اسلامیہ اسکرود کے میزبانوں کی طرف سے نہایت پُر تکلف مہمان نوازی ہوئی، بہت دل خوش ہوا، ہمیں اپنی نماز ادا کر کے سفر شروع کرنا تھا، لہذا

گئے، جہاں حضرت مولانا مفتی سرور صاحب ناظم تعلیمات اور مولانا کلیم اللہ صاحب شدت سے ہمارے منتظر تھے۔ حضرت مفتی سرور صاحب نے بہت ہی محبت بھرے سادہ انداز میں استقبالیہ جملے ارشاد فرماتے ہوئے کہا کہ نماز جماعت سے تیار، کھانا بھی تیار اور عوام بھی آپ کے بیانات سننے کے لئے تیار ہیں۔ بس آپ حضرات جلد از جلد تمام امور سے فارغ ہو لیں، تاکہ پروگرام شروع کیا جاسکے۔ جی بہت بہتر! کہتے ہوئے راقم نرم اور سترے بیڈ پر دراز ہو گیا۔

سید محمد شاہ جی مہمان خانہ میں آئے، راقم نے کہا کہ شاہ جی دو رکعت نماز ادا کریں اور آپ بستر پر کرسی سیدھی کر لیں۔ لمبی ڈرائیو کے بعد شاہ جی کو تجویز بہت پسند آئی، انہیں آرام کا کچھ موقع میسر آیا، نماز کی تیاری کی، کھانے سے فارغ ہوئے ادھر مسجد میں بھی احباب جمع ہو چکے تھے۔ چنانچہ بعد نماز ظہر جامعہ اسلامیہ اسکرود سے متصل جامع مسجد میں ختم نبوت کانفرنس شروع ہوئی، جس کی صدارت فاضل جامعہ علوم اسلامیہ علامہ سید محمد یوسف بنوری ٹاؤن، صدر انجمن اہلسنت اسکرود بلتستان حضرت مولانا ابراہیم خلیل مدظلہ نے کی۔ جن سے راقم پہلے بھی کراچی اور اسلام آباد میں کئی بار ملاقات کر چکا تھا۔ تاہم نقیب محفل نے تلاوت، نعت کے بعد حضرت مولانا عبد کمال صاحب کے بیان کا اعلان کیا، انہوں نے عقیدہ ختم نبوت اور عالمی مجلس تحفظ ختم نبوت کی بے لوث خدمات پر بہت جامع بیان کیا، سامعین نے بہت سراہا۔

بعد ازاں مجلس اسلام آباد کے مبلغ حضرت مولانا محمد طیب نے عقیدہ ختم نبوت کی اسلام میں اہمیت، بقا اور حیثیت پر بہت مدلل اور عالی گفتگو

سندھ اور دریائے شیوک کے سنگم پر واقع ہے۔ دنیا کے بلند ترین پہاڑی سلسلوں سے مالا مال ہے، یہاں کے باشندے حد درجہ مہمان نواز اور محبت کرنے والے ہیں۔ بلتی یہاں کی مقامی زبان ہے، قومی زبان اردو اور انگریزی بولنے والے بھی کافی تعداد میں موجود ہیں۔ یہاں کے آثار قدیمہ میں قلعہ کھر پوچو اور منٹھل بدھا قابل ذکر ہیں۔ سدپارہ، کچورہ اور شنگریلا نامی جھیلیں و لکھنوی، مسکور کن مناظر پیش کرتی ہیں۔ چُنڈہ، بشو، بلا میک اور سدپارہ یہاں کی جنت نظیر وادیاں ہیں، کپتاناہ، کولڈ ڈیزرت یا صحرائے تخی اور ندیوں میں بہتا ہوا ہر گسہ کا نفرتی پانی اس ضلع کی قدر و قیمت اور خوبصورتی میں حد درجہ اضافہ کرتا ہے۔ سب ڈویژن روندو بلتستان، ریجن کا صدر دروازہ ہے، یہاں کے بیش بہا قیمتی پتھر جن میں یاقوت، زمرد، پکھراج اور فیروزہ پوری دنیا میں مشہور ہیں، نایاب قسم کے خوبصورت جانور اور پرندے جن میں مارخور، کیل اور چکور قابل ذکر ہیں۔

گزشتہ رات ہمارا قیام استور کے علاقہ میں تھا، اب سفر جاری ہوا تو گوریکوٹ، دیوسائی کے علاقہ سے ہوتے ہوئے، اسکرود کی طرف رواں دواں ہیں، دیوسائی کا چٹیل میدان پہاڑ کی بلندی پر اللہ کریم کی قدرت کا عجیب نمونہ اور کرشمہ ہے، دسیوں کلومیٹر پر مشتمل یہ علاقہ آج اپنا منظر کچھ اس انداز میں پیش کر رہا ہے کہ معمولی سی سردی، صاف ستھرا ماحول، ہلکی ہلکی ہریالی، پہاڑوں پر مختلف رنگوں سے سجے ہوئے درختوں کی خوبصورتی آنکھوں کو ٹھنڈک اور دل کو سرور بخش رہی ہے۔

ظہر کی نماز سے قبل جامعہ اسلامیہ اسکرود پہنچ

مولانا کلیم اللہ صاحب سے رات ہی کہہ دیا کہ جانے سے پہلے ایک کپ چائے ہو جائے تو انہوں نے حامی بھری، اب فجر سے پہلے جب دسترخوان لگا تو کیا دیکھا کہ مکمل ناشتہ اتنے مختصر وقت میں بڑی حیرت بھی ہوئی اور حسن انتظام دیکھ کر خوشی بھی ہوئی اور دل سے مولانا کلیم اللہ اور ان کے معاونین کے لئے دعائیں نکلیں۔ ناشتہ کے بعد فوراً استور کی طرف سفر شروع کر دیا، ہماری اگلی منزل جامع مسجد امیر حمزہ استور ہے۔

۲۸ ستمبر بروز پیر جامع مسجد امیر حمزہ ماشاء اللہ! بہت وسیع و عریض، کشادہ، دیدہ زیب مسجد، برآمدہ، صحن اطراف میں گیلری، درمیان میں خوبصورت چمن، مسجد اور احاطہ مسجد کی رونق کو دو بالا کر رہا تھا۔ یہاں پر ہمارے میزبان حضرت مولانا قاضی گلزار احمد صاحب اور ان کے دیگر احباب و علماء کرام جن میں مولانا عبدالرحمن، مولانا صدام حسین، قاری عبدالکلیم، مفتی محمد ایوب تھے، حسب ترتیب بیانات شروع ہوئے۔ مولانا عابد کمال، مولانا محمد طیب اور راقم کا آخری تفصیلی بیان ہوا۔ احباب نے عقیدہ ختم نبوت کا کام کرنے، ماہنامہ لولاک جاری کروانے، شیزان کے مکمل بائیکاٹ کا عوام سے وعدہ لیا، الحمد للہ! پروگرام بہت اچھا ہوا، اللہ کریم تمام احباب کو خوش و خرم رکھے۔ آمین۔

ایک بار پھر ہمارے شاہ جی گاڑی تیار کر کے ہمارے انتظار میں سڑک کے کنارے کھڑے ہیں، تمام ساتھی بیٹھ گئے سفر شروع ہوا، قاری محمد صابر اور مولانا عبدالسلام صاحب نے رائے دی کہ رات آرام جگلوٹ کریں گے، ایک دن پہلے بھی یہاں

آرام کیا تھا۔ محترم جناب محمد سعید صاحب جو مولانا عبدالسلام کے سر پر ہیں پورا گھر خوب محبتوں کا مالک ہے، آرام گاہ پہنچنے سے پہلے ایک مرتبہ پھر اسی جگہ پہنچ گئے جہاں پہاڑ سے سنگ باری ہو رہی تھی آج پتھر زیادہ اور بڑے تو نہیں تھے مگر بہت زیادہ تیز تھی، جس میں آدمی اپنا توازن برقرار نہیں رکھ پارہا تھا۔ یہ بھی ایک خوفناک اور قدرت کی طاقت کا عجیب مظہر تھا، نماز عصر بھی اس مقام سے گزر کر ادا کرنے کا ارادہ تھا، مگر مشیت الہی میں کچھ اور تھا تاہم چند احباب نے اسی مقام اور ماحول میں نماز ادا کی، ایک قیامت کا منظر تھا، دل یاد الہی میں غرق، زبان ذکر الہی سے تر تھی۔ کہیں پہاڑ سے پتھر گرنے کا منظر اور کہیں پہاڑوں کی چوٹیوں سے بہتے ہوئے چشمے، بیٹھا، ٹھنڈا صاف شفاف، طاقتور پانی اللہ کریم کی قدرتوں اور نعمتوں کو بار بار یاد دلاتا تھا۔ پورے سفر میں سینکڑوں ایسے مناظر دیکھنے میں آئے، رات جگلوٹ پہنچ گئے۔

۲۹ ستمبر بروز منگل آج ہمارے دورے کا آخری دن ہے، پروگرام بھی بہت طویل مسافت پر ہے، جگلوٹ سے براستہ شاہراہ ریشم تا نگیر، چلاس، بونرداس، گونرفارم اور رائیکوٹ کے دشوار گزار راستوں سے ہوتے ہوئے داریل گماری پہنچے، جہاں آج بعد نماز ظہر ہمارے اس سفر کا آخری جلسہ ہے۔ داریل گماری سے پہلے دریا پر ایک بجلی گھر قائم کیا گیا جو علاقے والوں کی سہولت کے لئے مقامی طور پر بجلی پیدا کر رہا ہے، اس کا معائنہ کیا، خوب رہا۔ اس علاقہ میں ایکشن مہم بھی اپنے زوروں پر تھی، یہ منظر دیکھ کر ہم نے شکر ادا کیا، آج لوگ دنیا کے لئے، اپنی پارٹی کو خوش کرنے اور کامیاب کروانے کے لئے

محنت، کوشش میں دیوانگی کی حد تک لگے ہوئے ہیں اور ہم بھی ایک عظیم مقصد لے کر ہزاروں کلو میٹر کا سفر طے کر کے یہاں آئے ہیں، چنانچہ جامع مسجد داریل گماری میں بعد نماز ظہر جلسہ شروع ہوا، حسب ترتیب مولانا عابد کمال، مولانا محمد طیب کے بیانات ہوئے۔ آخری بیان راقم الحروف کا تھا، ایمان والے مسلمان، جمعیت علماء اسلام کے خوگر اور حدی خواں، ناموس رسالت اور تحفظ ختم نبوت کے دیوانے، صحابہ کرامؓ کے مستانوں کا عظیم الشان اجتماع تھا، بہت کثیر تعداد میں عوام جمع تھی، ایک گھنٹہ کے قریب تحریک ختم نبوت ۱۹۷۴ء میں علماء امت کا کردار، تحفظ ختم نبوت کے کام کی ضرورت، حضرت مولانا مفتی محمود، شیخ بنوری اور اکابرین کی قربانیوں پر مفصل بیان ہوا۔ الحمد للہ! نماز عصر ادا کی بعد نماز علماء کرام کی خصوصی پُر اثر مختصر نشست سے مولانا محمد طیب نے خطاب کیا۔ یہاں ہمارے میزبان جامعہ داریل گماری کے مہتمم حضرت مولانا عبدالکریم تھے۔ اللہ کریم ہمارے اس سفر کو قبول فرمائے۔ دامے، درمے، سخنے، قدمے، جن احباب نے جو بھی جتنا بھی تعاون کیا رب کریم اپنی بارگاہ میں شرف قبولیت سے سرفراز فرمائے۔ آمین۔

اب واپسی کا سفر شروع ہے۔ یہ دریائے داریل اور یہ دریائے تا نگیر ہے، جو خوب جوش و خروش سے فراٹے بھرتا ہوا پتھروں کے نیچے و نیچے بھاگا جا رہا ہے، کوہستان کے علاقوں، شتیال، تا نگیر، داسو، کولما، قراقرم ہائی وے، پٹن، بشام اور تھا کوٹ سے ہوتے ہوئے مانسہرہ موٹر وے کے ذریعہ تقریباً رات سوادو بجے ایبٹ آباد پہنچ گئے۔ ☆☆

# حافظ محمد جمیلؒ کی رحلت

رپورٹ: مولانا محمد ساجد مبلغ عالمی مجلس تحفظ ختم نبوت لیہ و بھکر

اداکی، اور کہا کہ غسل خانہ میں کرسی رکھو، میں نے جمعہ کی تیاری کرنی ہے، کل جمعہ کو میں نے جانا ہے، چنانچہ بروز جمعرات مغرب کے بعد کھانے کے لئے ہاتھ دھو کر کھانے تک نہیں پہنچے تھے کہ اللہ تعالیٰ کے حضور چلے گئے۔ اگلے دن دس بجے جنازہ ہوا۔ نماز جنازہ میں علماء کرام مشائخ، سیاسی، سماجی شخصیات نے شرکت کی۔ راقم الحروف کو جنازہ میں شرکت کی سعادت نصیب ہوئی، بعد ازاں ورثا سے تعزیت کی۔ مولانا حبیب الرحمن باب العلوم کھروڑ پکانے امامت کے فرائض انجام دیئے۔ وراثت میں تین بیٹے حاجی عبدالرحمن، حاجی عبداللہ، حاجی ناصر اور بیٹیاں ہیں۔ اللہ تعالیٰ مرحوم کے درجات بلند فرمائے اور تمام لواحقین کو صبر جمیل عطا فرمائے۔ آمین۔

ایک بار راقم حاضر ہوا تو حافظ صاحب نے قومی اسمبلی میں قادیانی مسئلہ پر بحث کی مصدقہ رپورٹ کی جلد دوم اٹھائی اور کہا کہ اس کے ۷۰ صفحات تک مطالعہ کر چکا ہوں۔ اس علالت میں جبکہ پیشاب کی نالی لگی ہوئی تھی، کتب کے مطالعہ میں مشغول رہے۔ اللہ تعالیٰ ہمیں بھی ان بزرگوں کی طرح مطالعہ کا ذوق نصیب فرمائے۔ جب بھی تکلیف ہوتی تو سورہ یاسین، سورہ مزمل، سورہ الرحمن کی تلاوت شروع کر دیتے۔ وفات والے دن تہجد

بھکر... ۲۳ ستمبر ۲۰۲۰ء بعد نماز مغرب حافظ محمد جمیل کلور کوٹ میں انتقال کر گئے۔ انا اللہ وانا الیہ راجعون۔ حافظ محمد جمیل کے والد کا نام رانا محمد اسماعیل تھا۔ ضلع کرنال انڈیا میں ۱۹۳۷ء میں پیدا ہوئے، حفظ قرآن کی تکمیل حافظ سراج الدین کے ہاں کلور کوٹ جامعہ رحیمیہ حسینیہ میں کی، فراغت کے بعد جامع مسجد فیصل کلور کوٹ میں بارہ سال تک امامت کے فرائض سر انجام دیتے رہے۔ شروع سے ہی عالمی مجلس تحفظ ختم نبوت اور جمعیت علماء اسلام سے وابستہ تھے۔ ۱۹۷۰ء کے ایکشن میں حافظ سراج الدین کی ایکشن مہم میں اہم کردار ادا کیا، آپ کا اصلاحی تعلق حضرت مولانا عبدالقادر رائے پوری سے تھا۔ ان کی وفات کے بعد حضرت مولانا خواجہ خان محمد سے بیعت کی۔ پھر ان کے بعد مولانا عبدالجید لدھیانوی سے تعلق قائم کیا، علماء و مشائخ سے عقیدت رکھتے۔ چنانچہ نگر ختم نبوت کانفرنس میں باقاعدگی سے تشریف لے جاتے تھے۔ ماہنامہ لولاک کے باقاعدہ قاری تھے، کلور کوٹ عالمی مجلس کے امیر تھے، کلور کوٹ سالانہ تحفظ ختم نبوت کانفرنس کے اشتہارات، دعوت ناموں سمیت تمام امور کی مکمل نگرانی کرتے تھے اور بہترین مشوروں سے نوازتے تھے۔ بھائی زاہد خان وانڈہ مروت کو ساتھ لے کر تمام احباب تاجر برادری، سیاسی، صحافی ہر طبقہ کے متعلقین کو کانفرنس کی بھرپور دعوت دیتے۔

## مولانا ڈاکٹر عادل خان شہید کے قاتلوں کو گرفتار کیا جائے: ڈاکٹر عبدالرزاق اسکندر

کراچی (پ ر) عالمی مجلس تحفظ ختم نبوت کے امیر مرکزیہ حضرت مولانا ڈاکٹر عبدالرزاق اسکندر، نائب امراء مولانا حافظ پیر ناصر الدین خاکوانی و مولانا خواجہ عزیز احمد، مرکزی ناظم اعلیٰ مولانا عزیز الرحمن جالندھری، مرکزی رہنماؤں مولانا اللہ وسایا، مولانا محمد اسماعیل شجاع آبادی، مولانا حافظ محمد اکرم طوفانی، مفتی شہاب الدین پوپلزئی، علامہ احمد میاں حمادی، مولانا محمد اعجاز مصطفیٰ، مولانا قاضی احسان احمد دیگر نے جامعہ فاروقیہ فیروزہ حب رپور روڈ کے مہتمم اور شیخ الحدیث حضرت مولانا سلیم اللہ خان کے فرزند، بزرگ عالم دین مولانا ڈاکٹر عادل خان کی شہادت پر گہرے رنج و الم کا اظہار کرتے ہوئے قاتلوں کی گرفتاری کا مطالبہ کیا ہے۔ قائدین مجلس تحفظ ختم نبوت کا کہنا ہے کہ علماء کرام اور اکابرین ملت کا قیمتی سرمایہ ہوا کرتے ہیں، ان کے جان و مال کا تحفظ کرنا حکومت وقت کی ذمہ داری ہے، لیکن حکومت علماء کرام اور عوام الناس کے جان و مال کے تحفظ میں مکمل ناکام نظر آ رہی ہے۔ ماضی میں بھی وقت کے جید علماء کرام کی شہادتوں کے سناحت و قتلے وقتے سے پیش آتے رہے ہیں، لیکن آج تک ایک کے بھی قاتل گرفتار نہ ہو سکے اور نہ ہی یہ سلسلہ رکا ہے۔ مولانا ڈاکٹر عادل خان شہید دینی و عصری علوم کے حامل، جید اور ممتاز عالم دین تھے، حالیہ کچھ عرصہ میں تحفظ ناموس صحابہ و اہل بیت اطہار کے لئے آپ نے قائدانہ کردار ادا کیا، آپ ہمیشہ امن کے خواہاں اور فرقہ واریت کے مخالف رہے۔ ایسے بے ضرر اور پر امن شخصیت کو قتل کر دینا، نشاندہی کرتا ہے کہ ملک کو فرقہ واریت اور مذہبی فسادات کی آگ میں واپس دھکیلنے کی کوشش کی جا رہی ہے۔ ہم ایسی ہر کوشش ناکام بنائیں گے اور حکومت کو بھی چاہئے کہ اپنی ذمہ داری محسوس کرتے ہوئے علماء کرام کا تحفظ یقینی بنائے اور مجرموں کو کیفر کردار تک پہنچائے۔

# سالانہ عظیم الشان ختم نبوت کانفرنس، ایبٹ آباد

رپورٹ: ساجدا عوان

سعدت کو پانے کے لئے بے تاب ہوا چاہتا تھا۔ اس موقع پر صدر ڈسٹرکٹ بار ایبٹ آباد جناب جہانگیر الہی صاحب نے ختم نبوت کے ایسے پروگرامز کا تسلسل جاری رکھنے کا اعلان کیا۔

۲۳ ستمبر ۲۰۲۰ء بروز بدھ عالمی مجلس تحفظ ختم نبوت قلندر آباد کے زیر اہتمام ایک عظیم الشان سالانہ ختم نبوت کانفرنس کا انعقاد کیا گیا۔ اس کانفرنس میں علاقہ قلندر آباد کے علماء کرام کے علاوہ بازار کی تاجر برادری بھی بڑھ چڑھ کر حصہ لیتی ہے۔ یہ ختم نبوت کانفرنس بازار میں پنڈال سجا کر بڑی شان و شوکت سے سرانجام پاتی ہے۔ کانفرنس کی صدارت مولانا پروفیسر عبدالصبور امیر عالمی مجلس تحفظ ختم نبوت قلندر آباد نے کی۔ مولانا محمد طیب، مولانا مفتی محمد راشد مدنی اور مولانا قاضی احسان احمد کے تفصیلی خطابات ہوئے۔ اہلیان علاقہ نے لجمعی اور عقیدت و احترام سے اس سالانہ کانفرنس کو کامیاب بنایا۔

۲۳ ستمبر ۲۰۲۰ء بروز بدھ بعد از نماز مغرب جامع مسجد آسیہ جامعہ ابو ہریرہ ٹھنڈا میرا ایبٹ آباد میں عظیم الشان ختم نبوت کانفرنس زیر صدارت مولانا عبدالجلیل منعقد ہوئی۔ جس سے مولانا مفتی محمد راشد مدنی نے تفصیلی خطاب کیا۔ عوامی جوش و خروش بھی اپنے عروج پر تھا۔ جس قدر بیداری اس دور میں عقیدہ ختم نبوت کے

کو پیش کر دیا۔ اس ختم نبوت کانفرنس کی صدارت مولانا مفتی محمد زبیر صاحب نے کی۔ جبکہ مولانا حسین احمد خطیب موتی مسجد کے زیر سرپرستی یہ کانفرنس انعقاد پذیر ہوئی۔ اسی دوران دوسرا پروگرام مرکزی جامع مسجد شیخ البانڈی ایبٹ آباد میں جاری تھا جس کی صدارت مولانا محمد یونس نے کی۔ جبکہ مولانا مفتی محمد راشد مدنی نے عقیدہ ختم نبوت کی اہمیت اور فضیلت پر بے مثال خطاب فرمایا۔ مرکزی جامع مسجد شیخ البانڈی کی وسعت کم پڑ رہی تھی۔ عوامی جوش و جذبہ بھی دیدنی تھا اور پھر ایک علمی اور عشق رسالت سے لبریز خطاب نے اس پر اک عجیب رنگ جمادیا۔ رات گئے اس کانفرنس کا اختتام ہوا۔

۲۳ ستمبر ۲۰۲۰ء بروز بدھ ڈسٹرکٹ بار روم ایبٹ آباد کے وسیع و عریض ہال میں سینکڑوں وکلاء سے مجاہد ختم نبوت، دانشور، مصنف اور کے ٹی وی کے نائب صدر جناب محمد متین خالد کالاجواب خطاب ہوا۔ مرد و خواتین وکلاء نے بھرپور جمعیت اور قلبی سکون کے ساتھ ڈیڑھ گھنٹے کے پورے خطاب کے ایک ایک لفظ کو سنا۔ جناب محمد متین خالد نے عدلیہ کے ایوانوں میں مرزائیت کی تاریخ کا پورا مقدمہ پیش کیا اور بار کے معزز ممبران کو اس سلسلہ میں اپنا کردار ادا کرنے کی ترغیب اس احسن طریقے سے بیان کی کہ ہر کوئی اس

عالمی مجلس تحفظ ختم نبوت کے رہنما چار روزہ دورہ پر ایبٹ آباد تشریف لائے۔ وفد کی قیادت عالمی مجلس تحفظ ختم نبوت پاکستان کے روح رواں، شامین ختم نبوت، فاتح ربوہ حضرت مولانا اللہ وسایا مدظلہ نے کی۔ جب کی دیگر رہنماؤں میں عالمی مجلس تحفظ ختم نبوت صوبہ خیبر پختونخوا کے امیر، جرنیل ختم نبوت حضرت مولانا مفتی محمد شہاب الدین پوپلوی، مولانا قاضی احسان احمد کراچی، مولانا مفتی محمد راشد مدنی رحیم یار خان، مولانا محمد طیب اسلام آباد، جناب محمد متین خالد اور جناب سید سلمان گیلانی لاہور شامل تھے۔

۲۲ ستمبر ۲۰۲۰ء بروز منگل دن گیارہ بجے تحصیل بار روم حویلیاں میں مولانا مفتی محمد راشد مدنی نے وکلاء سے خطاب کیا۔ اس سیر حاصل گفتگو کا خلاصہ وکلاء کو عدالتی ایوانوں میں محاذ ختم نبوت پر سرگرم رکھنا تھا۔ وکلاء نے اس موضوع سے خاصی دلچسپی کا اظہار کیا اور عالمی مجلس تحفظ ختم نبوت کے جھنڈے تلے اپنی خدمات پیش کرنے کے عزم کا اعادہ کیا۔ اسی روز بعد از نماز مغرب دو پروگرامز مرتب تھے۔ ایک موتی مسجد ملک پورہ ایبٹ آباد میں جہاں مولانا قاضی احسان احمد کا مفصل خطاب ہوا۔ اہلیان ملک پورہ عیش عیش کر اٹھے۔ عشق رسالت مآب میں جھومتے سامعین نے عقیدہ ختم نبوت کے تحفظ کے لئے اپنے آپ

جامع مسجد اپنی تمام تر وسعتوں کے باوجود اپنی تنگی داماں کا شکوہ کر رہی تھی، اس دوران شاہین ختم نبوت فاتح ربوہ حضرت مولانا اللہ وسایا مدظلہ منبر و محراب میں جلوہ افروز ہوئے تو تاج و تخت ختم نبوت زندہ باد اور تاجدار ختم نبوت زندہ باد کے فلک شگاف نعروں سے مسجد کے در و دیوار گونج اٹھے۔ اپنے مخصوص انداز میں آپ نے خطبہ مسنونہ تلاوت کیا۔ حالات حاضرہ کے زیر و بم ایسے پرونے لگے جیسے نصف صدی کا قصہ ازبر ہو۔ اس دوران مرزائیت کو ایسے کچوکے لگے کہ اہل ایمان عیش عیش کر اٹھے۔ حضرت مدظلہ کا خطاب اور سبحان اللہ کی صدائیں مجمع سے نہ گونجیں، یہ تو ایسے ہے جیسے بغیر نمک کے کھانا۔ پورا مجمع آپ کے ساتھ ساتھ محو پرواز رہا۔ ایمانی کیفیات اور پُر نور ماحول میں تاج و تخت ختم نبوت زندہ باد، تاجدار ختم نبوت زندہ باد، کملی والے کی ختم نبوت زندہ باد۔ دعا کے لئے ہاتھ اٹھے تو یوں احساس ہوا جیسے ایک سہانے سنے سے آنکھ کھل گئی ہو۔ عظیم الشان سالانہ ختم نبوت کانفرنس اپنے اختتام کو پہنچی۔

☆☆.....☆☆

در اصل اسی کانفرنس کی منادی کے طور پر تھے۔ سالانہ عظیم الشان ختم نبوت کانفرنس کی پہلی نشست کا آغاز ظہر کی نماز کے متصل بعد قاری القراء مولانا عبدالوحید مدنی کی تلاوت سے ہوا۔ جناب سید سلیمان گیلانی نے نظم و نعت پیش کر کے سامعین کے دل موہ لئے۔ مولانا سید مبشر حسین شاہ ناظم عالمی مجلس تحفظ ختم نبوت ضلع ایبٹ آباد نے کانفرنس کے اغراض و مقاصد بیان کئے۔ مولانا مفتی محمد راشد مدنی نے حیات عیسیٰ اور ختم نبوت قرآن و حدیث سے بیان کئے۔ مولانا مفتی محمد شہاب الدین پوپلزئی نے کہا کہ ختم نبوت کے تحفظ کے لئے ہم بیدار بھی ہیں اور تیار بھی ہیں۔ انہوں نے کہا کہ مرزائیت خاطر جمع رکھے امت ہر فتنے سے باخبر ہے اور مرزائیت کو اپنے منطقی انجام تک پہنچا کر چھوڑا جائے گا۔ اذان عصر پر پہلی نشست کا اختتام ہوا۔

دوسری نشست کی صدارت مولانا مفتی محمد اسلم امیر جمعیت علماء برطانیہ نے کی، جبکہ مولانا ارشد الحسینی بھی ان کے روبرو اسٹیج پر رونق افروز تھے۔ ضلع بھر کی دینی قیادت موجود تھی۔ مرکزی

حوالے سے دیکھی جا رہی ہے، اس سے پہلے کبھی نہیں دیکھی گئی۔ مولانا مفتی محمد راشد مدنی نے کہا عالمی مجلس تحفظ ختم نبوت کے اکابرین نے ختم نبوت کا دفاع ہمیشہ متانت اور سنجیدگی سے کیا ہے، جذباتی نعروں سے ہمیشہ گریز کیا جانا چاہئے۔ یہ پروگرام رات ساڑھے دس بجے تک جاری رہا۔ علاقہ بھر کی دینی قیادت اس موقع پر جمع تھی۔

۲۳ ستمبر ۲۰۲۰ء بروز بدھ عالمی مجلس تحفظ ختم نبوت تحصیل حویلیاں کے زیر اہتمام جامع مسجد سیدنا فاروق اعظم محلہ ہسپتال حویلیاں شہر میں بھی ختم نبوت کانفرنس منعقد ہوئی جس کی صدارت مولانا سید جواد علی شاہ نے کی۔ اس کانفرنس سے مولانا قاضی احسان احمد نے خطاب کیا۔ کانفرنس کے داعی اور جامع مسجد سیدنا فاروق اعظم کے خطیب مولانا مفتی عبدالحفیظ نے اپنی شبانہ روز محنت سے حویلیاں اور مضافات کی ساری دینی قیادت کو جمع کر رکھا تھا۔ اس موقع پر مولانا قاضی احسان احمد نے کہا کہ عقیدہ ختم نبوت کا تحفظ ہمیں اپنی جان سے زیادہ عزیز اور اپنی اولاد سے زیادہ محبوب ہے۔ مرزائیت، رحمت عالم صلی اللہ علیہ وسلم کے دین سے مکمل بغاوت کا دوسرا نام ہیں۔ جب تک ہم زندہ ہیں مرزائیت کو پینپنے نہیں دیا جائے گا۔

۲۳ ستمبر ۲۰۲۰ء بروز جمعرات صبح نو بجے جامعہ اسملمہ للبنات پولیس لائن ایبٹ آباد میں مولانا مفتی محمد راشد مدنی کا طالبات سے خطاب ہوا۔

اسی روز بعد از نماز ظہر مرکزی جامع مسجد ایبٹ آباد میں سالانہ ختم نبوت کانفرنس کا انعقاد ہوا۔ اس سے قبل ضلع بھر میں تین روزہ پروگرامز

## شہدائے اسلام کانفرنس، سکھر

سکھر..... ۱۱ ستمبر بروز جمعرات بعد نماز مغرب جمعہ آباد سکھر میں فقیر عبدالحمید مہر کی نگرانی میں شہدائے اسلام و تحفظ ختم نبوت کانفرنس منعقد ہوئی جس میں خطاب کرتے ہوئے مولانا محمد حسین ناصر مبلغ عالمی مجلس تحفظ ختم نبوت سکھر، مولانا مفتی محمد طاہر ہالجوی، مولانا سید حبیب اللہ شاہ ودیگر نے کہا کہ عقیدہ ختم نبوت، دین اسلام کی بنیاد ہے اور صحابہ کرام و اہلبیت رضوان اللہ عنہم اجمعین نے اپنی جانیں قربان کر کے اس بنیاد کا تحفظ کیا ہے اور ہم بھی ان شاء اللہ تحفظ ناموس رسالت، تحفظ ناموس صحابہ و اہل بیت کے لئے اپنے اسلاف کی پیروی کریں گے۔

مولانا محمد اسماعیل شجاع آبادی کے

# دعوتی و تبلیغی اسفار

جامعہ قاسم العلوم گلگشت میں خطبہ جمعہ:

جامعہ قاسم العلوم کا آغاز ۱۹۴۶ء میں شیخ العرب والعجم مولانا سید حسین احمد مدنی نے کچھری روڈ پر کیا۔ حضرت مولانا مفتی محمد شفیع ملتانی پہلے مہتمم قرار پائے۔ دارالعلوم دیوبند کے فاضل اور دیوبند کے سابق مدرس حضرت مولانا عبدالخالق پہلے صدر مدرس اور شیخ الحدیث قرار پائے۔

مفکر اسلام مولانا مفتی محمود بھی استاذ الحدیث اور مفتی کی حیثیت سے تشریف لائے۔ ہمارے استاذ جی حکیم العصر حضرت مولانا عبدالجید لدھیانوی نے انہیں بزرگوں سے فیوض و برکات حاصل کیں اور ۱۹۵۶ء میں دورہ حدیث شریف کیا۔

جامعہ قاسم العلوم سے امام الملوک والاسلاطین مولانا سید عبدالقادر آزاد خطیب بادشاہی مسجد لاہور، خطیب پاکستان مولانا محمد ضیاء القاسمی، خطیب خوش الحان حضرت مولانا قاری محمد حنیف ملتانی سمیت سینکڑوں علماء کرام نے دستار فضیلت حاصل کی اور علم و ادب، خطابت و امامت کے بے تاج بادشاہ بنے۔

مولانا مفتی محمد شفیع ملتانی کے بعد کئی ایک معروف شخصیات مثلاً مفکر اسلام مولانا مفتی محمود، حضرت مولانا فیض احمد، حضرت مولانا عبداللہ محمد قاسم، حضرت مولانا غلام یسین جیسی جبال العلم

شخصیات نے جامعہ کا اہتمام و انصرام سنبھالے رکھا۔ آج کل قائد جمعیت حضرت مولانا فضل الرحمن دامت برکاتہم کے فرزند ارجمند مولانا اسعد محمود ایم این اے اس کے مہتمم اور شیخ الحدیث مولانا محمد اکبر دامت برکاتہم صدر المدرسین اور شیخ الحدیث ہیں۔ جبکہ موخر الذکر کے فرزند ان گرامی مولانا حبیب الرحمن، مولانا فداء الرحمن نے عمومی انتظامات سنبھالے ہوئے ہیں۔ راقم نے ۱۴ اگست کے جمعہ المبارک کا خطبہ جامعہ کی عظیم الشان جامع مسجد میں ”آزادی بڑی نعمت ہے“ کے عنوان پر دیا اور آزادی کے نام پر ہڑ بونگ، شور شرابا، عربیائی و فحاشی کی مذمت کی۔

ڈیرہ غازی خان کا دوروزہ تبلیغی دورہ: عالمی مجلس تحفظ ختم نبوت ڈیرہ غازی خان اور راجن پور اضلاع کے مبلغ مولانا محمد اقبال میلسوی نے اپنے حلقہ کا دوروزہ تبلیغی دورہ رکھا۔ دورہ کا آغاز سوکڑ تحصیل تونسہ شریف سے ہوا۔

مدرسہ جمال القرآن میں جلسہ: مدرسہ جمال القرآن کے بانی مولانا جمال محمد تھے، جو دارالعلوم دیوبند اور داراللمبلغین لکھنؤ کے فاضل تھے۔ مناظر اسلام مولانا عبدالستار تونسوی کے ساتھیوں میں سے تھے، ایک دو سال کا فرق تھا۔ دورہ حدیث شریف شیخ العرب والعجم حضرت مولانا سید حسین احمد مدنی و دیگر اساتذہ دارالعلوم

سے کیا۔ امام اہلسنت مولانا عبدالشکور لکھنوی سے دورہ مذاہب کیا۔ فراغت کے بعد اپنے علاقہ میں جو فرض و بدعات کا مرکز تھا، توحید و سنت اور عظمت اصحاب و اہلبیت رسول پر کام شروع کیا۔ علامہ تونسوی ان پر بہت اعتماد کرتے تھے، انہیں فقہ اور حدیث شریف پر عبور حاصل تھا۔ انہوں نے سوکڑ میں مدرسہ جمال القرآن کے نام سے ادارہ قائم کیا اور ۱۹۸۷ء تک اس کی آبیاری کرتے رہے۔ ان کی وفات کے بعد ان کے فرزند ارجمند مولانا عبید اللہ نے نظم سنبھالا ہوا ہے۔

۶ ستمبر کو ظہر سے عصر تک ختم نبوت اور عظمت اصحاب رسول پر پروگرام منعقد ہوا جس کی صدارت مولانا عبید اللہ خان نے کی۔ پروگرام سے مناظر اسلام حضرت علامہ عبدالستار تونسوی کے فرزند ارجمند مولانا عبداللطیف تونسوی حفظہ اللہ نے عظمت اصحاب و اہلبیت رسول پر اپنے والد محترم کے انداز میں خطاب فرمایا۔ ان سے قبل راقم نے ۶، ۷ ستمبر کے حوالہ سے آدھ گھنٹہ سے زائد بیان کیا۔ مہمان خصوصی عالمی مجلس تحفظ ختم نبوت تونسہ شریف کے امیر مولانا عبدالعزیز لاشاری تھے، جبکہ ڈیوینٹل مبلغ مولانا محمد اقبال سلمہ کی رفاقت رہی۔

میزبانی کے فرائض مولانا مفتی محمد سہیل فاضل جامعہ خیر المدارس ملتان، بانی و مہتمم جامعہ الحسنین سوکڑ نے سرانجام دیئے۔ مذکورہ باہمت نوجوان عالم دین ہیں۔ جنہوں نے سوکڑ میں جامعہ الحسنین کے نام سے ادارہ قائم کیا ہوا ہے۔ ان کے ادارہ میں عالیہ یعنی مشکوٰۃ شریف تک اسباق ہوتے ہیں۔ تقریباً ساڑھے تین سو طلباء، نو اساتذہ کرام کی نگرانی میں دینی تعلیم کے حصول میں

مصروف ہیں۔ رض زدہ ماحول میں جرأت و بہادری کے ساتھ دین کا دیپ جلائے ہوئے ہیں۔  
**مدرسہ کوزالعلوم وہو میں ختم نبوت کانفرنس:**  
 ۶ ستمبر مغرب کی نماز کے بعد مدرسہ کوزالعلوم میں ختم نبوت کانفرنس منعقد ہوئی، جس کا انتظام مقامی امیر مولانا عبدالغفور سبحانی نے کیا، جو مدرسہ کے بانی بھی ہیں۔ پہلے مدرسہ شہر میں تھا، اب شہر سے باہر لب روڈ شروع کیا گیا ہے۔ مدرسہ کے لئے اصحاب خیر نے تقریباً تین کنال زمین لے کر وقف کی ہے۔ مولانا سبحانی نے ملاقات میں بتلایا کہ کانفرنس کو کامیاب بنانے کے لئے ہم نے تقریباً تیس مقامات پر پروگرام کئے اور ان پروگراموں میں عقیدہ ختم نبوت کی وضاحت کی۔ لوگ اس موضوع کے پیاسے ہیں، ڈویژنل مبلغ مولانا محمد اقبال کو ان علاقوں میں بھرپور محنت کی ضرورت ہے۔

کانفرنس کا آغاز ملک کے نامور قاری المقری مولانا قاری محمد ادریس آصف لیہ کی جاندار تلاوت سے ہوا۔ مقامی نعت خواں نے اپنی نعتوں سے کانفرنس کو جلا بخشی۔ راقم کا تحریک ختم نبوت اور ۷ ستمبر ۱۹۷۷ء کے تاریخ ساز فیصلہ کے سلسلہ میں تفصیلی بیان ہوا، جلسہ سے ڈویژنل مبلغ مولانا محمد اقبال نے بھی خطاب کیا۔ جلسہ مغرب سے دس بجے رات تک جاری رہا۔ رات کا آرام و قیام مدرسہ دارالعلوم علاقہ دو میں ہوا۔ مدرسہ کا سنگ بنیاد ۸ ذوالحجہ ۱۴۲۳ھ کو حضرت خاکوانی دامت برکاتہم نے رکھا۔ مدرسہ کی سرپرستی ہمارے مرکزی نائب امیر حضرت اقدس حافظ ناصر الدین خاکوانی دامت برکاتہم فرما رہے ہیں اور مدرسہ کا نام آپ کے شیخ حضرت اقدس مولانا سید علاؤ الدین شاہ صاحب نور اللہ مرقدہ کی نسبت سے علاقہ رکھا گیا

ہے۔ سینکڑوں بچے زیر تعلیم ہیں۔ تعلیم کا انداز استاذ القراء والحفاظ حضرت قاری محمد یسین دامت برکاتہم فیصل آباد کے دارالقرآن جیسا ہے، ہمارے حضرت خاکوانی صاحب دامت برکاتہم سال میں ایک مرتبہ آ کر مدرسہ میں سلسلہ نقشبندیہ کے مطابق ذکر و مراقبات اور اصلاحی بیان فرماتے ہیں۔ دارالقرآن فیصل آباد کے شیخ الحدیث حضرت مولانا غلام فرید مدظلہ جو ہمارے حضرت خاکوانی صاحب دامت برکاتہم کے خلیفہ مجاز بھی ہیں اسی علاقہ سے تعلق رکھتے ہیں، ان کے عزیز اس کاظم چلار ہے ہیں۔

**ختم نبوت سیمینار ڈیرہ غازی خان:** جامع مسجد الفرحان پل ڈاٹ میں ختم نبوت سیمینار صبح ۹ سے ۱۲ بجے تک منعقد ہوا، جس کی صدارت مقامی امیر مولانا عبدالرحمن غفاری نے کی۔ تلاوت قاری خداد فاروق، نعت حافظ ابو بکر نے پڑھی۔ سیمینار سے مختلف جماعتوں اور مسالک کے علماء کرام مولانا اصغر الحسنی، مولانا محمد اسحاق گدائی شریف جانشین حضرت مولانا علی المرتضیٰ نقشبندی، مولانا محمد اقبال میلسوی، ڈاکٹر محمد یونس راج، مولانا محمد صدیق، مولانا محمد اقبال رشید، مولانا مظہر الحق، شیخ عثمان فاروق، جناب محمد اسلم چانڈیہ ایڈووکیٹ، مفتی محمد مسلم، محمد مظہر لاشاری، مولانا اسعد حبیب، مولانا محمد امجد فاروق، مولانا عبدالقدوس چشتی، مولانا محمد اسلم، قاری فتح محمد نے خطاب کیا۔ اسٹیج سیکریٹری کے فرائض ہمارے سابق مبلغ مولانا صوفی اللہ وسایا کے فرزند ارجمند ملک ابو بکر گھلو نے سرانجام دیئے۔ بعد ازاں جمعیت علماء اسلام کی طرف سے مولانا اقبال رشید مدظلہ کی قیادت میں ختم نبوت ریلی بھی نکالی گئی۔

سیمینار اتحاد بین المسلمین کا شاندار مظہر پیش کر رہا تھا۔ پروگرام سے فارغ ہو کر محمد پور دیوان کے لئے سفر کیا۔ راستہ میں تو تک کے مقام پر مولانا اسعد حبیب مدظلہ کے ہاں چند منٹ آرام کیا۔

**محمد پور دیوان میں ختم نبوت سیمینار:** عالمی مجلس تحفظ ختم نبوت کے زیر اہتمام جامع مسجد رحمت عالم میں ظہر کی نماز کے بعد سیمینار منعقد ہوا، تلاوت و نعت کے بعد مولانا محمد اقبال میلسوی اور محمد اسماعیل شجاع آبادی کے بیانات ہوئے۔ سیمینار کی صدارت خطیب مسجد رحمت عالم مولانا مفتی اللہ وسایا نے کی۔

**مولانا ابو بکر مدظلہ کی عیادت:** موصوف فاضل دیوبند حضرت مولانا عبدالحی کے فرزند ارجمند، جامعہ ابی بکر کے مدیر، جمعیت علماء اسلام کے راہنماؤں میں سے ہیں۔ گزشتہ دنوں میعاد دی بخار نے آگھیرا دس دن تک بستر علالت پر رہے۔ جام پور میں مجلس کی بھرپور سرپرستی فرماتے ہیں، ان کی عیادت کی۔

**مولانا سید محمد اکبر شاہ بخاری سے ملاقات:** موصوف مجلس صیانت المسلمین کے ڈویژنل راہنما ہیں۔ حکیم الامت حضرت مولانا اشرف علی تھانوی قدس سرہ اور ان کے حلقہ کے علماء کرام، مشائخ عظام کے دلدادہ و فریفتہ ہیں۔ حضرت تھانوی کے حلقہ کے حضرات کی سوانحی خدمات پر ان کی کئی کتابیں بھی ہیں، مجلس کے خورد و کلاں سے محبت فرماتے ہیں۔ راقم کی کافی عرصہ سے ان کے ساتھ یاد اللہ وابستہ ہے۔ ایک تبلیغی پروگرام میں شریک ہوئے اور کافی دیر ایک دوسرے کی خیر خیریت اور دینی کاموں میں مشاورت جاری رہی۔

جام پور میں ختم نبوت کانفرنس: جامع مسجد



حنفی میں مغرب سے عشاء تک ختم نبوت کانفرنس منعقد ہوئی، جس کی صدارت مقامی امیر مولانا محمد اقبال نے کی۔ کانفرنس سے بریلوی مکتب فکر کے عالم دین مولانا سعید احمد نقشبندی، مولانا محمد اقبال میلسوی اور محمد اسماعیل شجاع آبادی کے بیانات ہوئے۔ کانفرنس میں سینکڑوں حضرات نے دلجمعی کے ساتھ بیانات سنے اور مقامی خطیب نے سامعین کے اعزاز میں کھانے کا انتظام کیا ہوا تھا، تمام سامعین کی بریانی کے ساتھ ضیافت کی گئی۔

ذریعہ غازی خان کے تمام پروگراموں میں ۷/ ستمبر ۱۹۷۴ء کے تاریخی فیصلہ کے مندرجات، پوری کی پوری قومی اسمبلی کی متفقہ آئینی ترمیم پر ۱۹۷۴ء کی قومی اسمبلی کے ممبران کو خارج تحسین پیش کیا گیا۔ نیز ان کی مغفرت کی دعا کی گئی۔ اسمبلی کے ممبران مولانا مفتی محمود، مولانا غلام غوث ہزاروی، علامہ شاہ احمد نورانی، مولانا عبدالرحمن اکوڑہ خٹک، مولانا ظفر احمد انصاری، چوہدری ظہور الہی شہید، سردار شیر باز مزاری، جناب عبدالولی خان، سردار مولانا بخش سومرو، پروفیسر غفور احمد، انارنی جنرل جناب یحییٰ مختیار اور دیگر ممبران کی مساعی جیلہ پر انہیں ہدیہ تبریک پیش کیا گیا۔ تحریک ۱۹۷۴ء کی قیادت عالمی مجلس تحفظ ختم نبوت کے مرکزی امیر شیخ الاسلام حضرت مولانا سید محمد یوسف بنوری اور ان کے رفقاء کر رہے تھے۔

تمام پروگراموں میں سامعین کا ذوق و شوق دیدنی تھا۔ اللہ پاک تمام پروگراموں کو اپنی بارگاہ میں قبول فرما کر مقررین اور سامعین کی مغفرت کا ذریعہ بنائیں۔ آمین۔

ضلع خوشاب و میانوالی کا چار روزہ تبلیغی دورہ: عالمی مجلس تحفظ ختم نبوت خوشاب و میانوالی

اضلاع کے مبلغ مولانا محمد نعیم سلمہ ہمارے جامعہ باب العلوم کھر وڑپکا کے فاضل اور راقم کے مادر علمی کے تربیت یافتہ ہیں۔ انہوں نے ۹ تا ۱۲ ستمبر کو اپنے اضلاع کا چار روزہ تبلیغی دورہ رکھا۔ پروگرام کا آغاز ان کے دفتر کی جامع مسجد عمر خوشاب میں ظہر کے بعد علماء کرام کی تربیتی نشست سے ہوا۔ شہر خوشاب کے دو درجن سے زائد علماء کرام تشریف لائے۔ مبلغ مولانا محمد نعیم سلمہ نے اجلاس کی غرض و غایت بیان کر کے راقم کو خطاب کی دعوت دی۔ راقم نے عقیدہ ختم نبوت کے تحفظ کے لئے علماء کرام کی ذمہ داری کے عنوان پر بیان کیا اور علماء کرام سے درخواست کی کہ ہر مہینہ کا ایک جمعہ عقیدہ ختم نبوت کی اہمیت پر پڑھائیں۔ علماء کرام نے وعدہ کیا کہ ان شاء اللہ العزیز! ہم اس موضوع پر بھرپور تیاری کر کے بیان کریں گے۔

جامع مسجد خطیباں والی پرانا خوشاب میں جلسہ: ۹ ستمبر مغرب کی نماز کے بعد جامع مسجد خطیباں میں ختم نبوت کے عنوان پر جلسہ منعقد ہوا۔ صدارت مولانا قاری سعید احمد اسعد نے کی، تلاوت قاری محمد حذیفہ نے کی۔ مولانا محمد نعیم، قاری سعید احمد اسعد، محمد اسماعیل شجاع آبادی کے بیانات ہوئے۔ قاری صاحب کے والد گرامی مولانا محمد اسماعیل فاضل دیوبند تھے۔ انہیں لاہور اور دوسرے علاقوں سے مساجد و مدارس میں کام

کرنے کی آفرز ہوئیں، لیکن انہوں نے خوشاب کو اس کے لئے مستقر وہیڈ کوارٹر بنایا کہ اس علاقہ میں قادیانیت کے جراثیم وافر مقدار میں پائے جاتے تھے تاکہ ان کے قلع و قمع کے لئے کوشش کی جائے۔ چنانچہ مولانا محمد اسماعیل اور ان کے ۱۰۹ ساتھیوں نے ملتان جیل ایک سال قید کاٹی۔ مندرجہ بالا حضرات کے مسجد خطیباں میں مغرب سے عشاء تک بیانات فرمائے۔ مسجد کے خطیب مولانا محمد شریف نے جلسہ کا انتظام کیا، جس میں کثیر تعداد میں حضرات نے شرکت کی۔

جامعہ العلوم للبیانات قائد آباد: جامعہ کے بانی مولانا منیر احمد نوجوان عالم دین ہیں۔ مدرسہ کی بنیاد مولانا عبدالجبار مدظلہ منہتمم جامعہ العلوم الشرعیہ جوہر آباد نے ۲۰۱۱ء میں رکھی۔ مدرسہ میں کثیر تعداد میں بچیاں زیر تعلیم ہیں۔ بانی جامعہ کے بھائی مولانا تنویر احمد سلمہ، جامعہ باب العلوم کھر وڑپکا کے فاضل اور عالمی مجلس تحفظ ختم نبوت کے مقامی امیر ہیں۔ ان کی دعوت پر ۱۰ ستمبر قبل از ظہر بنات اور شہر کی کثیر تعداد میں شریک خواتین سے خطاب کرنے کی سعادت نصیب ہوئی۔ راقم نے خواتین اور بنات کو عقیدہ ختم نبوت کی حفاظت کے سلسلہ میں ان کی ذمہ داری کا احساس دلایا، بعد از نماز ظہر شہر کے نوجوان علماء کرام سے بھی گفتگو کی سعادت نصیب ہوئی۔ علماء کرام سے استدعا کی کہ وہ ہر ماہ

### ختم نبوت اجلاس میں شرکت

جیکب آباد.... عالمی مجلس تحفظ ختم نبوت جیکب آباد کا اجلاس مقامی امیر کی نگرانی میں ہوا، جس میں سالانہ ختم نبوت کانفرنس چناب نگر، ماہنامہ لولاک کی ترسیل میں اضافہ اور ختم نبوت کے کام کو بھرپور انداز میں کرنے کے لئے احباب سے مشورہ ہوا۔ یہ اجلاس جامعہ علی المرتضیٰ سومرا شاخ جیکب آباد میں ہوا، جس میں مولانا تاج محمد چٹہ امیر قاری شاہ نواز رحمانی، حافظ مجیب الرحمن سولنگی، محترم شفیق الرحمن عثمانی، محترم ظہور احمد سومرو، حافظ تاج محمد بلوچ و دیگر حضرات نے شرکت کی۔

میں ایک جمعہ ختم نبوت کے عنوان پر بیان فرمائیں، علماء کرام نے وعدہ فرمایا۔

قائد آباد میں ختم نبوت کانفرنس: ۱۰ ستمبر  
عشاء کی نماز کے بعد فیصل مسجد میں ختم نبوت کانفرنس منعقد ہوئی۔ مولانا مفتی عبدالواحد خطیب مسجد فیصل نے کانفرنس کے انتظامات میں بڑھ چڑھ کر حصہ لیا۔ کانفرنس کا اہتمام عالمی مجلس تحفظ ختم نبوت نے کیا، مجلس قائد آباد کے سرپرست مولانا منیر احمد ہیں جبکہ مولانا تنویر احمد امیر، ناظم اعلیٰ رانا محمد اصغر ہیں، تینوں حضرات باہمت نوجوان ہیں۔ ان کی مساعی جمیلہ سے کانفرنس کامیابی سے ہمکنار ہوئی۔ کانفرنس سے مولانا محمد نعیم مبلغ ضلع خوشاب و میانوالی اور محمد اسماعیل شجاع آبادی کے بیانات ہوئے۔ کانفرنس میں سینکڑوں سامعین نے شرکت کی۔ مقررین نے ۷ ستمبر ۱۹۷۷ء کے عظیم الشان فیصلہ کی حفاظت کے لئے جان و مال، عزت و آبرو کی قربانی کا عہد لیا۔

بن حافظ جی میں خطبہ جمعہ: آج سے تقریباً دو سو سال پہلے ایک بزرگ حافظ محمد عظیم گزرے ہیں۔ جن کا مزار مرجع خواص و عوام ہے۔ اس علاقہ کا نام انہیں کے نام کی طرف منسوب ہے۔ اس علاقہ کے مولانا حافظ مہر محمد جامعہ نصرت العلوم گوجرانوالہ کے فاضل تھے، جسمانی طور پر نحیف و کمزور اور عزم و حوصلہ کے اعتبار سے باہمت عالم دین تھے۔ انہوں نے رض زدہ ماحول میں تقریباً دو درجن سے زائد کتابیں لکھیں۔ زیادہ تر کتابیں رض و خروج کے خلاف لکھیں۔ مولانا ضیاء الرحمن فاروقی شہید نے ”تاریخی دستاویز“ لکھی۔ روافض نے ”تحقیقی دستاویز“ کے نام سے الزامی طور پر کتاب لکھی۔

مولانا حافظ مہر محمد نے ”ایمانی دستاویز“ تحریر فرمائی، جس کا جواب فریق مخالف آج تک نہیں دے سکا۔ نیز انہوں نے نبج البلاغہ کی بھی تلخیص فرمائی۔ مدرسہ قرآن و سنت للنبین اور جامعہ ام حبیبہ للبنات قائم کیا۔ جامع مسجد صدیق اکبر ان کا صدقہ جاریہ ہیں۔ ان کے فرزند مولانا عمر فاروق سلمہ کی استاد عا پر حاضری دی۔

موسیٰ خیل میں ختم نبوت کانفرنس: جامع مسجد تقویٰ موسیٰ خیل میں ۱۱ ستمبر عشاء کے بعد ختم نبوت کانفرنس منعقد ہوئی۔ تلاوت قاری محمد شریف، نعت حافظ کلیم اللہ نے پیش کی۔ صدارت مقامی امیر مولانا قاری محمد الیاس نے کی۔ تلاوت و نعت کے بعد مولانا محمد نعیم سلمہ نے دھواں دھار تقریر کی۔ بعد ازاں راقم الحروف نے عقیدہ ختم نبوت کے تحفظ کے لئے چلائی جانے والی تحریکوں میں اسلامیان پاکستان کی خدمات کا تذکرہ کیا اور بتلایا کہ نوے سال کی محنت و قربانیوں کے بعد ۷ ستمبر ۱۹۷۷ء کو قادیانی غیر مسلم اقلیت قرار دیئے گئے۔ یہ فیصلہ اسمبلی کا متفقہ فیصلہ تھا۔ اس کا ہر قیمت پر تحفظ کیا جائے گا۔ موسیٰ خیل مجلس کے امیر حافظ محمد الیاس، ناظم حافظ محمد رضوان، سرپرست مولانا محمد رفیق ہیں۔ جناب احمد شیر نیازی سے ملاقات: محترمہ بے نظیر صاحبہ کے دور میں جسٹس عارف اقبال بھٹی نے تمام تر رولز سے ہٹ کر رتہ دو تہڑ گوجرانوالہ کے دو گستاخان رسول مسیحیوں کو رہا کرنا نہیں اعزاز و تکریم کے ساتھ بیرون ملک بھیج دیا۔ جسٹس ریٹائرڈ عارف اقبال ایڈ ہاک جج تھے۔ انہوں نے یہ فیصلہ دیا، جسے ایک نوجوان احمد شیر نیازی نے قتل کیا۔ احمد شیر نیازی گرفتار ہوئے، انہیں

غالباً عمر قید کی سزا ہوئی۔ بہادر اور جبری انسان ہیں ان کی رہائش موسیٰ خیل کی تحصیل میں واقع ہے۔ ۱۲ ستمبر کو ان کے ایک عزیز خدا بخش نیازی کی معرفت ملاقات ہوئی۔ بہت ہی خوبصورت چہرہ والے انسان ہیں۔ معاشی مسائل میں گھرے ہوئے ہیں۔ اللہ پاک اپنے فضل و کرم سے ان کے مسائل کو آسان فرمائیں۔ آمین۔

موچھ میں ختم نبوت سیمینار: موچھ میانوالی کا معروف قصبہ ہے۔ موچھ کی جامع مسجد بلال میں ۱۲ ستمبر ظہر کی نماز کے بعد ختم نبوت سیمینار منعقد ہوا۔ صدارت مولانا عبدالرزاق نے کی، جبکہ مہمان خصوصی مجلس میانوالی کے راہنما مولانا محمد نعیم تھے۔ تلاوت و نعت کے بعد مولانا محمد نعیم بعد ازاں راقم کے بیانات ہوئے۔ تلاوت و نعت مولانا محمد طارق نے پیش کی۔ موچھ شہر میں یہ ختم نبوت کا پہلا پروگرام تھا، جس میں مقامی علماء کرام نے بھرپور شہر میں یہ ختم نبوت کا پہلا پروگرام تھا۔ جس میں مقامی علماء کرام نے بھرپور شرکت کی۔ ۷ ستمبر ۱۹۷۷ء کے تاریخ ساز فیصلہ سے متعلق بیانات ہوئے۔

ڈیرہ، راجن پور روڈ

### ختم نبوت چوک کا افتتاح

ڈیرہ راجن پور روڈ پر جام پور سے دس کلومیٹر کے فاصلہ پر ۷ ستمبر ۲۰۲۰ء کو ”ختم نبوت چوک“ کا افتتاح کیا گیا۔ افتتاحی تقریب سے پہلے جلسہ بھی منعقد ہوا، جس میں مقامی علماء کرام نے خطاب کیا۔ ختم نبوت چوک کا افتتاح مولانا محمد اسماعیل شجاع آبادی کی دعا سے ہوا۔

# مولانا ڈاکٹر عادل خان پر حملہ ملکی امن و سلامتی پر حملہ ہے: دینی و سیاسی رہنما

قاتلانہ حملے نے صوبائی اور مرکزی حکومت کی نااہلی اور جانبداری پر مہر تصدیق ثبت کر دی، ثابت ہو گیا ملک دشمن عناصر ریاست کی پہنچ سے دور ہیں

قاتلوں کو فوری گرفتار کیا جائے: مولانا مفتی محمد تقی عثمانی، ڈاکٹر عبدالرزاق اسکندر، مولانا فضل الرحمن، مولانا محمد حنیف جالندھری و دیگر

کراچی (اسٹاف رپورٹر) ملک بھر کے دینی و سیاسی راہنماؤں اور علماء کرام نے مولانا ڈاکٹر عادل خان پر حملے کو پاکستان کے امن و سلامتی پر حملہ قرار دیتے ہوئے کہا ہے کہ مولانا ڈاکٹر عادل خان کی شہادت عالم اسلام کے لئے ناقابل تلافی نقصان ہے۔ جمعیت علماء اسلام کے سربراہ مولانا فضل الرحمن نے مولانا عادل خان کی شہادت پر دکھ اور افسوس کا اظہار کرتے ہوئے کہا کہ مولانا عادل خان بڑے عالم دین تھے، آج ہم محبت وطن پاکستانی، خوش اخلاق اور ملنسار دوست سے محروم ہو گئے، آج نہ صرف پاکستان بلکہ عالم اسلام ایک بلند پایہ علمی شخصیت سے محروم ہو گیا ہے، ڈاکٹر عادل خان کی دینی خدمات کو ہمیشہ قدر کی نگاہ سے دیکھا اور یاد رکھا جائے گا، ڈاکٹر عادل کے قاتلوں کو فوری گرفتار کیا جائے۔۔۔۔۔ وفاق المدارس العربیہ کے راہنماؤں مولانا ڈاکٹر عبدالرزاق اسکندر، مولانا مفتی محمد رفیع عثمانی، مولانا انوار الحق اور مولانا محمد حنیف جالندھری نے کہا کہ ڈاکٹر عادل خان پر ہونے والے حملے نے صوبائی اور مرکزی حکومت کی نااہلی اور جانبداری پر مہر تصدیق ثبت کر دی ہے۔ انہوں نے کہا کہ اس واقعے سے ثابت ہوتا

ہے کہ ملک دشمن عناصر قانون نافذ کرنے والے اور قومی سلامتی کے اداروں کی پہنچ سے دور ہیں۔ شیخ الاسلام حضرت مولانا مفتی محمد تقی عثمانی نے کہا کہ مولانا ڈاکٹر عادل خان کی شہادت المناک قومی سانحہ ہے، ظالموں نے ہمیں ایسی شخصیت سے محروم کر دیا جس سے روشن امیدیں وابستہ تھیں۔ انہوں نے ایک طرف ناموس صحابہ کرامؓ کے لئے باغیرت قائد کا فریضہ انجام دیا، دوسری طرف وہ با اصول قومی وحدت کے لئے کوشاں تھے، اللہ تعالیٰ انہیں جو رحمت میں جگہ دے، یہ مجرمانہ قتل دراصل ملک میں بد امنی اور خانہ جنگی کی آگ بھڑکانے کی سازش ہے، ہم سب کا فرض ہے کہ صبر و تحمل اور دانشمندی کے ساتھ انتظام اور انتقام کی اس سازش کو ناکام بنائیں اور حکومت کا فرض ہے کہ قاتلوں کو فوراً گرفتار کر کے اس قسم کی ممکنہ آگ بجھائیں۔ وفاق المدارس العربیہ سندھ کے میڈیا کوآرڈینیٹر مولانا طلحہ رحمانی، جمعیت علماء اسلام کے راہنما قاری محمد عثمان، مولانا عبدالکریم عابد، جامعہ بنوریہ عالمیہ کے مہتمم مولانا نعمان نعیم، جامعہ ربانیہ قصبہ کالونی کے مہتمم مولانا ادریس ربانی نے کہا کہ مولانا ڈاکٹر عادل خان کی شہادت

حکومت کی نااہلی کا ثبوت ہے۔ کراچی میں علماء کرام کی شہادت کا ایک نہ رکنے والا سلسلہ جاری ہے، لیکن اس کے باوجود حکومت اور انتظامیہ کا کوئی کردار نظر نہیں آ رہا۔ انہوں نے کہا کہ ڈاکٹر عادل خان کا خون رائیگاں نہیں جائے گا۔ جمعیت علماء اسلام صوبہ سندھ کے سیکریٹری جنرل علامہ راشد محمود سومرو نے مہتمم جامعہ فاروقیہ مولانا ڈاکٹر عادل خان کی شہادت کو لسانی، قومی مسلکی بنیادوں پر لگائی جانے والی آگ کا نتیجہ قرار دیتے ہوئے کہا کہ علماء کرام پر سربراہ فائرنگ اور عالم دین کی شہادت حکومتی رٹ نہ ہونے کی دلیل ہے، حکومت علماء کرام کا تحفظ یقینی بنائے اور قاتل دہشت گردوں کو گرفتار کرے۔ ڈاکٹر عادل خان کی شہادت پر سیکریٹری جنرل جماعت اسلامی امیر العظیم اور لیاقت بلوچ نے گہرے دکھ اور افسوس کا اظہار کیا ہے۔ اقرأ روضۃ الاطفال ٹرسٹ کے سربراہ مفتی منزل حسین کا پڑیا، مفتی خالد محمود اور قاری فیض اللہ چترالی نے بھی واقعے پر شدید دکھ اور افسوس کا اظہار کرتے ہوئے حکومت سے قاتلوں کی فوری گرفتاری کا مطالبہ کیا ہے۔

(روزنامہ اسلام کراچی، ۱۱ اکتوبر ۲۰۲۰ء)

# تحریک ختم نبوت

1934ء تا 2019ء

مکمل سیٹ دس جلدیں

ترتیب و تحقیق

شاہین ختم نبوت حضرت مولانا اللہ وسایا مدظلہ

مکمل سیٹ کی رعایتی قیمت صرف -2500 روپے ہے

061-4783486  
0303-7396203

حضور باغ روڈ، ملتان۔

عالمی مجلس تحفظ ختم نبوت

ملک بھر میں مجلس تحفظ ختم نبوت کے تمام دفاتر سے یہ سیٹ مل سکتا ہے

نوٹ